

مجلس خدام الاحمديہ مرکزیہ کاترجمان

Digitized By Khilafat Library Rabwah


# ماہنامہ . حَالِدِ زبیر

وفا ۱۳۴۷ ھش جولائی ۱۹۶۸ء

مدیر

عطاء المجیب راشد





کرسیوں پر دائیں سے بائیں

کھڑے دائیں سے بائیں

فضل الہی انوری

مہتمم تربیت

رفیق احمد ثاقب

مہتمم اطفال

محمد اسلم صابر

چو ہدوی سمیع اللہ سیال

مہتمم مال

مبارک احمد انصاری

مہتمم صنعت و تجارت

عبدالرشید خاں

چو ہدوی حمید اللہ

مہتمم

صدر مجلس خدام الاحمدیہ مرکزہ

ناائب صدر و مہتمم عمومی

میر محمود احمد ناصر

صاحبزادہ سرزا طاہر احمد

چو ہدوی منیر احمد عارف

مہتمم وقار عمل

مقبول احمد ذبیح

مہتمم مقامی

میر محمود احمد ناصر

ناائب صدر و مہتمم عمومی

صدر مجلس خدام الاحمدیہ مرکزہ

چو ہدوی منیر احمد عارف

مہتمم مقامی



بِسْمِ اللَّهِ الرَّحْمَنِ الرَّحِيمِ  
 الْحَمْدُ لِلَّهِ وَنُصَلِّي عَلَى رَسُولِهِ الْكَرِيمِ  
 وَنُصَلِّي عَلَى عِبْدِهِ الْمُسْلِمِينَ  
 اسْتَبَقُوا الْخَيْرَاتِ

فقہوں کی اصلاح نوجوانوں کی اصلاح کے بغیر نہیں ہو سکتی  
 الْمَصْلَحَةُ الْمَوْعُودَةُ

مجلس ام الامہ میر کریم کاکا رحمان

حاشیہ

Digitized By Khilafat Library Rabwah

وفاء ۱۳۴۳ ہجری  
 جولائی ۱۹۶۸ء

مدیر  
 عطاء المجیب راشد

نائبین  
 امین اللہ خاں سالک : منصور احمد عسکری  
 منصور احمد خان

سالانہ چندہ :- چھ روپے — قیمت فی پرچہ ساٹھ پیسے

محمد شفیق قیصر پبلشر نے ضیاء الاسلام پریس ربوہ میں چھپوا کر دفتر ماہنامہ خالہ دارالصدر جنوبی ربوہ سے شائع کیا



# ترتیب

|    |  |
|----|--|
| ۳  | جہاد کے بینا زک المع ادراپ کی نگارشات۔ |
| ۵  | معارف القرآن۔                          |
| ۶  | درس حدیث۔                              |
| ۷  | تبرکات                                 |
| ۸  | عشق حقیقی                              |
| ۹  | ایک خاص پیغام۔                         |
| ۱۱ | موج عرفان (نظم)                        |
| ۱۲ | جامعہ احمدیہ (نظم)                     |
| ۱۳ | فتح اسلام (نظم)                        |
| ۱۴ | الفاظ کا صحیح تلفظ۔                    |
| ۱۵ | مسلمان اور حساب۔                       |
| ۱۶ | لائق بنے۔                              |
| ۱۹ | دنیا کی کہانی ٹکٹوں کی زبانی           |
| ۲۱ | افراط زر۔ پاکستان کا ایک معاشی مسئلہ۔  |
| ۲۲ | جب چڑیاں چمک گئیں کھیت۔                |
| ۲۵ | دعا کی تاثیر۔                          |
| ۳۱ | نوجوان میدانِ عمل میں۔                 |
| ۳۵ | دیت نام۔                               |
| ۳۶ | گماندہ اور اسکے بنانے کا طریق۔         |
| ۳۸ | تبصرہ                                  |
| ۳۹ | آغاز                                   |
| ۴۱ | خطوط                                   |
| ۴۲ | ملتان کی پیٹھ کی مباد                  |

## بقیہ ادارہ

شریک ہونے کے لئے لے لیا جائے۔ انہیں مضمون پہلے بتایا جائے۔ اور یہ اجازت دی جائے کہ لوکل مجلس کے تمام خدام اپنی ایک میٹنگ منعقد کریں اور اپنے نمائندہ کو دلائل لکھوائیں۔ اس کا نتیجہ یہ ہوگا۔ کہ ساری کی ساری جماعت اس مضمون کی تیاری میں شامل ہوگی۔ اور ہر خادم کو شش کرے گا۔ کہ اس کی ذہنی زیادہ اعلیٰ ہو۔ پھر کتابوں کا بھی مطالعہ کیا جاسکتا ہے صرف دیکھنا یہ ہے۔ کہ آیا اس نے مقررہ وقت میں مضمون لکھ لیا ہے۔ صاحبِ تعلیم اس کو کہتے ہیں جو ایک مضمون کو ایک مقررہ وقت میں لکھ سکے۔ اور صاحبِ تعلیم پیدا کرنا ہمارا مقصد ہے۔

رتقریر سالانہ اجتماع فرمودہ ۲۲ اکتوبر ۱۹۷۷ء بحوالہ  
خالد ستمبر و اکتوبر ۱۹۷۷ء

آخر میں ہم ایک بار پھر ہر خادم سے التماس کرتے ہیں کہ وہ عیسائیت کے شدید حملوں کے مقابلے میں سینہ سپر ہو جائے۔ عیسائی تحریرات کے مقابلے پر وہ اسلامی نگارشات کے ایمان افروز صحیفے پیش کرے۔

”خالد“ کے اوراق آپ کی

نگارشات کا خیر مقدم

کرتے ہیں۔



# جہاد کے بہ نازک لمحے اور آپ کی نگارشات

آج سے دو ماہ قبل ہم نے اس امر کی تحریک کی تھی کہ ہر خادم رسالہ خالد کے لئے اپنی نگارشات ارسال کرے چند ایک خطوط ہمیں اس ادارہ کے جواب میں موصول ہوئے لیکن یہ امر ظاہر ہے کہ ہزاروں خدام میں سے صرف چند ایک کے خطوط کسی خوش کن صورت احوال کے غماز نہیں۔ موجودہ زمانہ کے متعلق قرآن مجید نے چودہ سو سال پہلے یہ پیش خبری بیان فرمائی۔ **وَإِذَا الصُّحُفُ نُشِرَتْ** (سورۃ التکویر)۔ "اور جب کتابیں پھیلادی جائیں گی" یعنی پس کثرت سے ہوں گے۔

عیسائی اس حقیقت سے خوب آگاہ ہیں کہ اپنے نظریات کی تردید کے لئے زیادہ سے زیادہ کتب اور رسائل کی اشاعت ہونی چاہیے۔ اس حقیقت کو سمجھتے ہوئے عیسائی اپنے غلط نظریات کی تردید کے لئے کروڑوں کتب اور کروڑوں رسائل شائع کر رہے ہیں۔

مسلمانوں کو اس آیت کریمہ **وَإِذَا الصُّحُفُ نُشِرَتْ** کے ذریعہ یہ ہدایت دی گئی۔ کہ وہ نشر و اشاعت کی طرف خاص توجہ مرکوز کریں۔

عیسائی آج کل غلط ذہنی تفلسف اور قلبی دہاشد کے انتشار میں شب و روز کوشاں ہیں۔ اس امر کو بھی مد نظر رکھتے ہوئے "ہمارا رب" اہم فرض یہ ہے کہ اس پیغام کو جو حضرت

مسیح موعود علیہ السلام کے ذریعہ نازل ہوا دنیا کے کناروں تک پہنچائیں۔ (ارشاد حضرت مصلح موعود۔ الفضل ۱۲ فروری ۱۳۱۶ھ) حضرت مسیح موعود علیہ السلام کے پیغام کو دنیا کے کناروں تک پہنچانے کے لئے ہمیں بکھنے کی ہمارت ہونی چاہیے حضرت مصلح موعود نے ارشاد فرمایا کہ

ہر خادم کا فرض ہے کہ وہ اپنے رسالہ میں کچھ نہ کچھ ضرور لکھے۔

اس حکم کی تعمیل کی اہمیت ہر خادم پر واضح ہونی چاہیے۔ حکم ماننے کے متعلق حضرت خلیفۃ المسیح الثانی رضی اللہ عنہ نے فرمایا۔

"گروپ لیڈر کے حکم ماننے کی ہر شخص کے

اندر روح پیدا کرنی چاہیے۔"

جب ایک گروپ لیڈر کے حکم ماننے کے متعلق یہ ارشاد ہے تو حضرت خلیفۃ المسیح کے ارشاد کی تعمیل کی روح بدرجہ اولیٰ پیدا کرنی چاہیے۔

پس ہر خادم کا فرض ہے کہ وہ حضرت خلیفۃ المسیح الثانی رضی اللہ تعالیٰ عنہ کے اس فرمان کی تعمیل میں اپنے رسالہ میں کچھ نہ کچھ ضرور لکھے۔

رسائل کا معیار بلند تر اور مقابلہ سخت تر ہونا چاہیے جارہے۔ کئی رسائل کے صرف ایک شمارہ کی ترتیب میں بیسیوں



افراد منہمک ہوتے ہیں اور لاکھوں روپوں کی مالیاتی رقم صرف کی جاتی ہے۔

اجتماعی کوششوں کے مقابلہ کیلئے ہمیں دعاؤں اور اجتماعی کوششوں سے کام لینا ہوگا۔ آئیے ہم اپنے وقت کا ہر لمحہ اپنی دولت کا ہر پیسہ اور اپنی قوت کا ہر شتمہ جماعتی مفاد کے لئے بہترین طریق سے اور کامل سرگرمی سے بنی نوع انسان کے مصرت میں لائیں۔ اسی میں ہمارا ذاتی اور جماعتی مفاد مضمر ہے۔ اپنی اطوار سے جماعتیں ترقی کی شاہراہوں پر رواں رہتی ہیں۔

خالد ہمارا ترجمان ہے۔ خالد کی ناکامی ہماری ناکامی ہے اور خالد کی کامیابی ہماری کامیابی ہے۔ آئیے ہم اپنے اس ترجمان کی کامیابی کے لئے کامل خوشدلی، کامل ذہنی کاوش اور کامل روحانی مسرت سے سرگرم عمل رہیں۔ مسلمانوں نے تعلیم فرقان کو بھلا دیا اور منزل کا شکار ہو گئے۔ عیسائیوں نے مسلمانوں کے تساہل سے ناجائز فائدہ اٹھایا۔ عیسائیوں نے اپنی شب و روز کی محنت سے دنیوی عروج حاصل کیا اور مسلمانوں کو نقصان پہنچایا۔

ہمارا فرض ہے اور ہمارے لئے اسی میں حیات ہے کہ ہم شب و روز محنت کریں اپنے فرائض ادا کریں اور اس سے خود بھی فائدہ اٹھائیں۔ اور اخبار کو بھی فائدہ پہنچائیں۔ ہمارے بنیادی فرائض میں یہ امر داخل ہے کہ صفت کی نشر و اشاعت میں سرگرم کار ہو جائیں اور اسلام کا ابدی پیغام دنیا کی تمام تشددوں تک پہنچائیں۔ اسلام اپنی کھوئی ہوئی شان و شوکت پھر حاصل کر سکتا ہے اور اسلام

یقیناً اپنی شان و شوکت حاصل کر گیا مگر اس شان و شوکت کے حصول میں ہم کس قدر اجر نصرت حاصل کر رہے ہیں؟

جہاد کے ان نازک لمحوں میں اگر ہم نے اپنا قلم نہ اٹھایا تو ہم کس قسم کے مسلمان ہیں؟

مضمون نویسی کے مقابلہ جات میں لکھے گئے مضامین بھی خالد کے صفحات کی زینت بن سکتے ہیں۔ تحریری مقابلوں کے متعلق حضرت مصلح موعود رضی اللہ عنہ نے درج ذیل فرمایا ہدایات سے مستفید فرمایا۔

جہاد شاک تحریری مضامین کا سوال ہے۔۔۔۔

پرچے بنا کر باہر بھجوا دینے چاہئیں۔ خدام ان پرچوں کی تیاری کریں اور جب یہاں آئیں تو وہ امتحان کے لئے اپنا نام لکھوا دیں۔ یہاں سپرد انڈرول کے سامنے بیٹھ کر وہ مضامین لکھیں اور ہر سال ایسا کریں جو گروپ قابل ہو جائیں ان کی جگہ دوسرے گروپ لے لئے جائیں۔ اس طرح قدم قدم پر تمام جماعتوں کے سرکل مقرر کر کے مضامین لکھوا دے اگر آپ لوگوں نے مضمون نویسی کی مشق کرانی ہے۔ تو بے شک امتحان میں شامل ہو نیوالے کتابیں بھی ساتھ لے آئیں انہیں یہ اختیار دیا جائے کہ وہ ضروری کتابیں دیکھ سکیں۔ لیکن کسی سے مشورہ نہ لیں۔ ہر حال انہیں یہ موقع دینا چاہیے۔ کہ وہ مختلف کتابوں سے استنباط کر کے مضامین لکھیں۔۔۔۔۔ ہمارا یہ مقصد نہیں ہونا چاہیے کہ ہم انہیں موجد بنائیں بلکہ ہمارا ان امتحانوں کا مقصد ہوتا ہے چاہیے کہ ہمارے نوجوان علوم مروجہ کو استعمال کرنا زیادہ زیادہ جانتے ہوں۔ آتشہ۔۔۔۔۔ علاقے زور سرکل مقرر کر دیئے

جائیں۔ اور ان سے ایک ایک نائنڈ اس امتحان میں رہائی حاصل ہوگی۔



# أَلْهَكُمُ التَّكَاثُرُ حَتَّى زُرْتُمُ الْمَقَابِرَ

ترجمہ: تم کو ایک دوسرے سے بڑھنے کی خواہش نے غفلت میں ڈال دیا اور تم اسی طرح غافل رہو گے، یہاں تک کہ تم مقبروں میں جا پہنچو گے۔ (التکاثر - ۳ و ۲)

تفسیر: حضرت مصلح موعود رضی اللہ عنہ ان آیات کی تفسیر کرتے ہوئے فرماتے ہیں:-

کیا تکاثر اور تفاخر کبھی طور پر ممنوع ہے؟ اس کا جواب یہ ہے کہ اس جگہ اس تکاثر کا ذکر ہے جو انسان کو موت تک پہنچا دیتا ہے۔ جیسا کہ فرماتا ہے۔ أَلْهَكُمُ التَّكَاثُرُ حَتَّى زُرْتُمُ الْمَقَابِرَ۔ اس تکاثر نے تم کو تمام نیک باتوں سے غافل کر دیا ہے یہاں تک کہ تم موت تک پہنچ چکے ہو۔ یعنی اگر نیک باتوں پر فخر ہو یا ایسی باتوں پر فخر ہو جو دوسروں کو نیکی اور تقویٰ کی طرف لانے میں مدد ہوں تو اس قسم کا تفاخر منع نہیں۔ گویا تفاخر کی دو قسمیں ہیں ایک تفاخر وہ ہے جو انسان کو مقابر کی طرف لے جاتا ہے اور ایک تفاخر وہ ہے جو انسان میں زندگی پیدا کرتا ہے جو تفاخر انسان کو مقابر کی طرف لے جاتا ہے وہ کبھی طور پر ممنوع ہے اور جو تفاخر زندگی پیدا کرتا ہے وہ منع نہیں چنانچہ رسول کریم صلی اللہ علیہ وسلم کے متعلق آتا ہے کہ آپؐ نے ایک دفعہ فرمایا۔ اَنَا سَيِّدٌ وَلَدٌ اَدَمٌ وَ لَا فَخْرَ۔ مجھے خدا تعالیٰ نے تمام بنی نوع انسان کا سردار بنایا ہے۔ مگر اس کے باوجود میں اس پر فخر نہیں کرتا۔ یہ نہیں کہ میں تم کو ذیل سمجھوں اور اپنے آپ کو تم سے علیحدہ ہستی قرار دوں۔ میرا فرض ہے کہ میں سید ولدِ آدم ہونے کے باوجود تمہاری خدمت کروں۔ اور تمہیں ترقی کے میدان میں آگے لے جاؤں۔ اسی طرح فرماتے ہیں۔ تَزَوَّجُوا وَلَوْ اَنَّ اَوَّلَ مَا كَسَبْتُمْ اَلْاَمَمَ وَمَا خَرَّ بَيْكُمُ الرَّبُّوَانِیُّ تم شادیاں کرو جننے والی اور محبت کرنیوالی عورتوں سے کیونکہ تمہارے ذریعہ سے میں دوسری قوموں پر فخر کرنے والا ہوں۔ . . . .

پس تکاثر اور تفاخر کی ہر صورت ممنوع نہیں بلکہ صرف وہ تفاخر ممنوع ہے جو انسان کو مقابر کی طرف لیجاتا ہے اور یہی حکمت ہے کہ اللہ تعالیٰ نے أَلْهَكُمُ التَّكَاثُرُ کے بعد زُرْتُمُ الْمَقَابِرَ کہا۔ کیونکہ جسمانی موت تو خود آتی ہے۔ لیکن یہ دینی یا اخلاقی یا قومی ہلاکت انسان خود بلاتا ہے۔ اور اپنے قدموں پر چلتا ہوا اپنی قبر میں جا لیٹتا ہے۔ (تفسیر کبیر جلد ششم - جز چہارم - صفحہ سوم ۶۵ تا ۶۷)



# چھوٹوں پر رحم کرو۔ اور بڑوں کے حق کو بچاؤ

عَنْ عَبْدِ اللَّهِ بْنِ عَمْرٍو عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ لَّمْ يَرْحَمْ صَغِيرَنَا وَلَمْ يَعْرِفْ حَقَّ كَبِيرِنَا فَلَيْسَ مِنَّا۔ (ابوداؤد)

ترجمہ :- عبد اللہ بن عمرو رضی اللہ عنہ روایت کرتے ہیں کہ رسول اللہ صلی اللہ علیہ وسلم فرماتے تھے کہ جو شخص ہم میں سے چھوٹوں پر رحم نہیں کرتا اور ہم میں سے بڑوں کا حق نہیں پہچانتا۔ اس کا ہمارے ساتھ کوئی تعلق نہیں۔

تشریح :- اس حدیث میں باہمی تعلقات کا ایک لطیف گڑ بیان کیا گیا ہے۔ دنیا میں اکثر فسادات اور جھگڑے اس لئے ہوتے ہیں۔ کہ بڑے لوگ چھوٹوں کے ساتھ شفقت اور رحم کا سلوک نہیں کرتے۔ اور چھوٹے لوگ بڑوں کے واجبی احترام سے غافل رہتے ہیں اور اس طرح ایک ناگوار طبقاتی کش مکش کا سلسلہ شروع ہو جاتا ہے۔ اسلام نے ایک طرف تو سرکاری ٹہنوں اور دولت پیدا کرنے کے ذرائع کے حصول میں سب کے واسطے برابر کے حقوق تسلیم کئے اور دوسری طرف سوسائٹی کے مختلف طبقات میں ایک طرف سے شفقت و رحمت اور دوسری طرف سے ادب و احترام کا مضبوط پل باندھ کر سب کو ایک لڑی میں پرو دیا۔ جن لوگوں کو زندگی کی جدوجہد میں دوسروں آگے نکلنے کا موقع میسر آ جاتا ہے ان کے لئے حکم ہے کہ وہ پیچھے رہنے والوں کے ساتھ جتنک کہ وہ پیچھے ہیں سلوک کریں۔ اور جو لوگ پیچھے رہ جاتے ہیں ان کے لئے یہ حکم ہے کہ وہ آگے نکل جانے والوں کے ساتھ جتنک کہ وہ آگے ہیں واجبی ادب و احترام سے پیش آئیں۔ اس زریں ہدایت کے ذریعہ ہمارے آقا صلی اللہ علیہ وسلم نے سوسائٹی کے مختلف طبقات کے درمیان نا واجب کشمکش کی جڑ کاٹ کر رکھ دی ہے مگر افسوس ہے کہ بہت کم لگ ایسے ہیں جو اس تعلیم پر عمل کرتے ہیں۔ اگر کسی شخص کو کسی وجہ سے کوئی طاقت حاصل ہو جاتی ہے تو وہ تکبر میں مبتلا ہو کر اپنے سے نیچے لوگوں کو کچل دینے کا متمنی ہوتا ہے۔ اور اگر کوئی شخص زندگی کی دوڑ میں کسی وجہ سے پیچھے رہ جاتا ہے تو وہ حسد میں جل کر آگے نکل جانے والوں کو نیچے گرانے اور تباہ کرنے کے درپے ہو جاتا ہے۔ یہ دونوں قسم کے لوگ اسلام کی منصفانہ تعلیم سے کوسوں دور ہیں :-

راز چالیس جو اہر پارے ص ۶۳ - مؤلفہ حضرت صاحبزادہ مرزا بشیر احمد صاحب



# جوانی کا زمانہ کام کرنے کا زمانہ ہے

(از سیدنا حضرت مسیح موعود علیہ الصلوٰۃ والسلام)

”بوتر مھوں کا دنیا میں موجود ہونا جوانوں کے لئے عبرت کا مقام ہے مگر انسان کے دل پر اس قسم کا حجاب پڑا ہوا ہے کہ وہ باوجود دیکھنے کے نہیں دیکھتا اور باوجود سننے کے نہیں سنتا۔ ورنہ اسی قسم کے نظاروں کو دیکھ کر وہ اپنے جوانی کے ایام میں خدا تعالیٰ سے اپنا تعلق مضبوط کر لے پس سوچنا چاہیے کہ یہ تین زمانے بچپن، جوانی، پیرانہ سالی کے انسان پر کیسے مشکل ہیں۔ اور ان میں کس قدر مشکلات اس کے لئے ہوتی ہیں۔ دوزمانے یعنی بچپن اور بڑھاپا تو خود ہی نیکے اور ردی ہیں۔ ان میں انسان کچھ نہیں کر سکتا۔ ہاں درمیان کا زمانہ یعنی جوانی کا زمانہ کچھ ہے جس میں انسان آخرت کی پونجی بنا سکتا ہے۔ اسی واسطے اگر یہ زمانہ جوانی کا بڑی احتیاط اور ہوشیاری سے بسر کیا جاوے تو اللہ تعالیٰ کے فضل و کرم سے امید ہو سکتی ہے کہ خاتمہ بالآخر ہو جاوے گا۔ کیونکہ ابتدائی زمانہ تو بے خبری اور غفلت کا زمانہ ہے اللہ تعالیٰ اس کا مواخذہ نہ کرے گا۔ لَا يَكْفِيكَ اللَّهُ نَفْسًا إِلَّا وَشَحْنًا۔ اسی طرح ہر شخص بڑھے آدمی کو دیکھ کر سمجھ سکتا ہے کہ وہ کیا از خود فرستگی کا زمانہ ہے۔ اس لئے ان لوگوں پر خدا تعالیٰ کا بڑا فضل ہوتا ہے جو جوانی میں اس زمانے یعنی بڑھاپے کے لئے سعی کرتے ہیں۔ اور اس کا نتیجہ یہ ہوتا ہے کہ اس زمانہ پیری میں ان کے لئے وہی تقویٰ اور خدا کی بندگی لکھی جاتی ہے غرض آخر وہی ایک زمانہ جو جوانی کے جذبات اور نفسِ آمارہ کی شوخیوں کا زمانہ ہے کچھ کام کرنے کا زمانہ رہ جاتا ہے۔“

(تقریر جلسہ سالانہ ۱۹۰۴ء)



# عشقِ حقیقی

Digitized By Khilafat Library Rabwah

— (سیدنا حضرت مصلح موعود رضی اللہ عنہ) —

نہیں کوئی بھی تو مناسبت رہِ شیخ و طرزِ ایاز میں  
اُسے ایک آہ میں مل گیا نہ ملا جو اس کو ناز میں  
جو ادب کے حُسن کی بجلیاں ہوں چمک رہی کفِ ناز میں  
تو نگاہِ حُسن کو کچھ نہ پھر نظر آئے رُوئے نیاز میں  
تجھے اس جہان کے آئینہ میں جمالِ یار کی جستجو  
مجھے سو جہان دکھائی دیتا ہے چشمِ آئینہ ساز میں  
نظر آ رہا ہے وہ جلوہ حسنِ ازل کا شمعِ حجاز میں  
کہ کوئی بھی اب تو مزا نہیں رہا قیسِ عشقِ مجاز میں  
مرا عشقِ دامنِ یار سے ہے کبھی کا جا کے لپٹ رہا  
تڑی عقل ہے کہ بھٹاک رہی ہے ابھی نشیب و فراز میں  
تڑے جام کو مرے خون سے ہی ملا ہے رنگِ یہ لفریب  
ہے یہ اضطرابِ یہ زیرِ دلم مرے سوز سے تڑے ساز



# نائب ان ملک قادیان علاء ضلع کے نام

محترم و معظم صاحبزادہ مرزا طاہر احمد صاحب صدر مجلس خدام الاحمدیہ مرکزیہ  
برادران کرام!

Digitized By Khilafat Library Rabwah

السلام علیکم ورحمۃ اللہ وبرکاتہ

اللہ تعالیٰ نے اس زمانہ میں آپ کو احمدیت کی عظیم الشان خدمت کی توفیق عطا فرمائی ہے جس محنت اور خلوص کے ساتھ آپ اور آپ کے رفقاء کا اسلام کے احیائے نو کی خاطر اپنی جان مال اور وقت قربان کر رہے ہیں اُسے دیکھ کر دل کی گڑبڑوں سے آپ کے لئے دعا نکلتی ہے۔ اللہ تعالیٰ آپ کو دین و دنیا کی حسنات نوازے آپ کی کوششوں کو بکثرت میٹھے پھل عطا فرمائے اور ہر آن آپ کا حافظ و ناصر ہو۔ اور شیش از شیش خدمت دین کی توفیق بخشے۔ آپ مجلس خدام الاحمدیہ مرکزیہ کے دست و بازو ہیں۔ اللہ تعالیٰ ان کی صحت و توانائی کو ہر لمحہ

بڑھاتا رہے۔

مومن کا وقت اور کوششیں ایک  
بیش قیمت سرمایہ ہیں جن کا  
ایک ادنیٰ جز بھی ضائع نہیں ہونا  
چاہیئے

لا رہے ہیں اس ضمن میں ایک  
مومن کا وقت اور کوششیں  
کا ایک ادنیٰ جز بھی ضائع نہیں

آپ جو خدمت دین بجا  
اہم امر کی طرف توجہ دلانا چاہتا ہو  
ایک بیش قیمت سرمایہ ہیں جن

ہونا چاہیئے۔ پس ہمیشہ اس امر پر نگران رہیں کہ اپنے وقت کی بہترین قیمت حاصل کر رہے ہیں۔  
سال کا بیشتر حصہ گزر چکا ہے۔ کیوں نہ ایک نظر گزرے ہوئے وقت پر ڈال کر اس  
امر کا جائزہ لیں کہ آپ کی کوششوں کو کتنے اور کیسے کیسے پھل لگے ہیں۔ کتنے ایسے نوجوان آپ  
کے حلقہ میں ہیں جو پہلے حق عبادت ادا کرنا نہ جانتے تھے۔ مگر اب خدا تعالیٰ نے آپ کی پر خلوص  
کوششوں کو نوازتے ہوئے انہیں اپنا عابد بندہ بنانے کی توفیق عطا فرمائی کتنے ایسے



نوجوان ہیں جو قبل ازیں تبلیغ اسلام کا مقدس فریضہ بجا لانیکے اہل نہ تھے مگر اب اللہ تعالیٰ نے آپ کی پر خلوص کوششوں کو نوازتے ہوئے انہیں اس جہاد کے آداب سکھا دیئے ہیں۔

آپ کے حلقہ میں کتنی ایسی سعید روحیں ہیں جو قبل ازیں گمراہی کی تاریکیوں میں بھٹک رہی تھیں۔ مگر اب آپ کے حلقہ کے خدام کی پر خلوص کوششوں اور دعاؤں کو قبول فرماتے ہوئے اللہ تعالیٰ نے انہیں ہدایت نصیب فرمادی ہے، یہ سب سوالات اور دیگر شعبہ جات سے متعلق

اسی قسم کے اور بیسیوں سوالات معین جواب کا تقاضا کر رہے ہیں۔ کیا آپ ان کا معین جواب دینے کے اہل ہیں؟ اگر اہل ہیں تو ان جوابات کو اعداد و شمار کے

کتنے ایسے نوجوان آپ کے حلقہ میں ہیں جو پہلے حق عبادت ادا کرنا نہ جانتے تھے مگر اب خدا تعالیٰ نے آپ کی پر خلوص کوششوں کو نوازتے ہوئے انہیں اپنا عابد بندہ بنانے کی توفیق عطا فرمائی۔ کتنے ایسے نوجوان ہیں جو قبل ازیں تبلیغ اسلام کا مقدس فریضہ بجالانے کے اہل نہ تھے مگر اب اللہ تعالیٰ نے آپ کی پر خلوص کوششوں کو نوازتے ہوئے انہیں اس جہاد کے آداب سکھا دیئے ہیں۔

آپ کے حلقہ میں کتنی ایسی سعید روحیں ہیں جو قبل ازیں گمراہی کی تاریکیوں میں بھٹک رہی تھیں مگر اب آپ کے حلقہ کے خدام کی پر خلوص کوششوں اور دعاؤں کو قبول فرماتے ہوئے اللہ تعالیٰ نے انہیں ہدایت نصیب فرمادی ہے۔

سایچوں میں ڈھال کر ان پر نظر دوڑائیے۔ یہ وہ ٹھوس قدم ہیں جو آپ نے ترقی کی جانب اٹھانے ہیں یہ وہ سنگ میل ہیں جو گواہی دے رہے ہیں کہ آج آپ شروع سال کی نسبت اپنی منزل کے زیادہ قریب ہیں۔ یہ وہ پھول اور پھل ہیں جو خدا تعالیٰ کی رحیمیت نے آپ کو عطا کئے ہیں۔ اس پونجی کی کسیت اور کیفیت کا جائزہ لیجئے اور اپنے دل سے پوچھئے کہ کیا آپ فخر اور روحانی سرور کے ساتھ اسے احمدیت کے قدموں میں ڈال سکتے ہیں احمدیت یعنی حقیقی اسلام کے حضور ایک خادم احمدیت کے تحفہ کے طور پر ! ! ! !

والسلام خاکسار

ایک ادنیٰ خادم احمدیت مرزا طاہر احمد

۲۳ احسان ۱۳۲۷ھ ہجری شمسی



# موجِ عرفاں!

— (از محترم جناب عبدالسلام صاحب اختر ایم اے) —

نہ آفتابوں میں ہے اور نہ ماہتابوں میں

جو بات ہے در احمد کے باریابوں میں

حقیقتاً وہی شامل ہے کامیابوں میں

جو تیرے نام کی خاطر رہے عذابوں میں

خراں غمِ دوراں - خرابیِ غمِ دل

ہماری غم بھی گزری ہے کن خرابوں میں

ستم یہ ہے کہ تڑپتا رہا دل محروم

بھلاک دکھا کے وہ خود چھپ گئے حجابوں میں

ہیں دل میں خشک امیدوں کی راکھ بول چلے

گلوں کی سڑھی ہوئی پتیاں کستابوں میں

بہ پیشم دل جو کبھی دیکھ ہم نشیں تو تجھے

سمندروں کے تلاطم ملیں حبابوں میں

مرے خدائے جہاں - میری دستگیری کر

کہ میری روح بھٹکتی رہی سُرابوں میں

فروغِ عظمتِ اسلام کی حبیبیں تصویر!

کبھی کبھی نظر آتی ہے مجھ کو خوابوں میں



Digitized By Khilafat Library Rabwah

# جامعہ احمدیہ

مکرم راجہ نذیر احمد صاحب قلعہ

جامعہ امشاطہ ہستی ترا ہی نام ہے  
 کاکل ہرسم کا سلجھانا ترا ہی کام ہے  
 درگاہ حق و حکمت غزن علم و یقین  
 معدن عرفان رحمن مشکین انصار دیں  
 تو نے ہی آباد کے جوہر پھر سے ان میں بھر دیئے  
 خالد و طارق کے بیٹے خالد و طارق ہوئے  
 تیرے ہی آغوش میں روحانی تربیت ملی  
 ابن قاسم کی شجاعت غزنوی غیرت ملی  
 گویا صحرا میں تلاطم تو نے برپا کر دیا  
 بکبکوں اور عاجزوں کو دلولوں سے بھر دیا  
 تو نے ان دزدوں کو چمکا کر خورتیاں کیا  
 ہر رشد نوع انساں حاصل قراں کیا  
 ان کی تقریروں سے باطل لرزہ بر اندام ہے  
 ان کی تحریروں میں اس کی موت کا پیغام ہے  
 ان کی تقریروں کی اب سار جہاں میں ہلکا ہے  
 لوگ حیراں ہیں بیاں ان کا بہت بیباک ہے  
 جسم عالم میں حرارت تیری ہر حرکت سے ہے  
 غلغلہ اسلام کا بھی اب تری برکت سے ہے  
 تو بظاہر دیکھنے میں سید ہے اور کچھ نہیں  
 قطرہ نیساں کو لیکن آب ملتی ہے یہیں  
 فیض پایا ہے قلعہ نے بھی ترے آغوش سے  
 کفر پر یلغار کرتا ہے جو اتنے جوش سے



# فتح اسلام

Digitized By Khilafat Library Rabwah

— (امین اللہ خان سائلک) —

دن بدلتے ہیں، مہ و سال بدل جاتے ہیں  
 اور اقوام کے احوال بدل جاتے ہیں  
 کچھ تذبذب نہیں کہتے ہیں بعدِ حق یقیں  
 کوئی ابہام نہیں کہتے ہیں با شرحِ مبیں  
 بات بدلے گی، بدل جائے گی رُوحِ آواز  
 زلفِ گیتی کو سنواریں گے وفا کے ہمارے  
 نظم بدلے گا۔ جہاں دار بدل جائیں گے  
 غزمِ انساں کے عنان دار بدل جائیں گے  
 فتحِ اسلام مقدر ہے ہمارے ہاتھوں  
 حسنِ ایام مقدر ہے ہمارے ہاتھوں  
 اپنا انداز بدلنا ہے۔ مرے ہم نفسو!  
 ہمیں ہر کام سنبھلنا ہے مرے ہم نفسو!  
 نفس کے ہاتھ سے مٹتے ہیں نشانِ محفل کے  
 نفس کے ہاتھ سے لٹتے ہیں خزانے دل کے



# الفاظ کا صحیح تلفظ

(۶)

چند ایسے الفاظ کا صحیح تلفظ پیش خدمت ہے۔ جو عام طور پر جماعت احمدیہ کے ماحول میں غلط بولے جاتے ہیں۔ قارئین کرام سے ہماری درخواست ہے کہ وہ بھی اس کالم کے لئے مستند اور مفید مواد اشاعت کے لئے ارسال فرمائیں۔ تاکہ اس صفحہ میں تنوع، دلچسپی اور

انادیت کے لحاظ سے اضافہ ہوتا چلا جائے۔ (ادارہ)۔

۲۶۔ شمس۔ اس کو شمس پڑھنا غلط ہے۔ قم کے اد پر شدید نہیں ہے۔ بلکہ قم ساکن ہے اس کا مطلب سورج ہے۔

۲۷۔ مکرّم۔ اس لفظ کو بعض لوگ مکرّم پڑھتے ہیں۔ اس کو سر کی ذر کے ساتھ پڑھنا چاہیئے۔ اس کے معنی ہیں جس کی عزت کی جائے۔ اگر مکرّم پڑھا جائے تو اس کے معنی عزت کرنے والا ہو جائیں گے۔

۲۸۔ توکل۔ یہ لفظ کاف کی پیش کے ساتھ ہے۔

توکل یعنی کاف کی ذر کے ساتھ پڑھنا صحیح نہیں ہے۔ اس کے معنی ہیں

بھروسہ کرنا۔

۲۹۔ محبت۔ اس لفظ کو عام طور پر قم کی پیش کے ساتھ یعنی محبت پڑھا جاتا ہے۔

حالانکہ اس کا صحیح تلفظ م کی ذر کے ساتھ یعنی محبت ہے۔ اس کا مطلب ہے الفت و لگاؤ۔

۳۰۔ صحابہ۔ اس لفظ کو بعض لوگ ص کی پیش کے ساتھ یعنی صحابہ پڑھتے ہیں۔ اس

لفظ کو ص کی ذر کے ساتھ یعنی صحابہ پڑھنا چاہیئے۔ اس کا مطلب ساتھی ہے اور اصطلاحاً یہ لفظ آنحضرت صلی اللہ علیہ وسلم اور حضرت مسیح موعود علیہ السلام کے ساتھیوں کے لئے مستعمل ہے



Digitized By Khilafat Library Rabwah

# مسلمان اور حساب

مکرم چوہدری شبیر احمد صاحب وکیل المال اوّل تخریک جدید

غیر منقسم برصغیر ہندو پاکستان کے زمانہ کے بعض تاثرات ابھی تک متعدد دماغوں پرستولی نظر آتے ہیں۔ ان میں سے ایک یہ ہے کہ مسلمان حساب میں کمزور واقع ہوا ہے۔ دراصل یہ خیال ایک خاص مقصد کے پیش نظر ہندوؤں نے پیدا کیا۔ اور مسلمانوں نے بڑی سادگی سے اسے قبول کر لیا۔ جیسا کہ حضرت خلیفۃ المسیح الاول رضی اللہ تعالیٰ عنہ کی سوانح حیات موسومہ ”موقاة الیقین“ میں مندرجہ ایک واقعہ سے اس کی تصدیق ہوتی ہے۔ حضرت فرماتے ہیں (زیر عنوان مختلف واقعات)

”میں نے لاہور میں ایک لکچر سنا۔ لکچر ار نے کہا۔ کہ میں حساب کے امتحان میں ذیل ہوتا رہا۔ یہ دلیل اس بات کی ہے کہ میں مسلمان ہوں۔ میں نے ایک شخص سے جو میرے پاس بیٹھا تھا کہا کہ مجھ کو معلوم ہوتا ہے کہ یہ مسلمان نہیں۔ کیونکہ اللہ تعالیٰ فرماتا ہے۔ لَتَعْلَمُوا عَدَدَ السِّنِّينَ وَالْحِسَابَ  
بھلا مسلمانوں سے زیادہ کون حساب کو جان سکتا ہے۔“ (ص ۲۶۱)

حضرت خلیفۃ المسیح الاول رضی اللہ تعالیٰ عنہ نے مسلمانوں کے اس احساس کتری کی بڑی عجیب انداز میں مذمت فرمائی ہے اور انہیں قرآن مجید کی روح آفریں تعلیم کے حوالہ سے اس فضاے بسیط میں کس قدر بلند پروازی کا سبق دیا ہے؟ حضور کا یہ روح پرور فقرہ دوبارہ ملاحظہ فرمائیے: ”بھلا مسلمانوں سے زیادہ کون حساب کو جان سکتا ہے؟“  
حقیقت بھی یہی ہے کہ حساب کا علم مسلمانوں کا ایک مہلحہ و فرمانبرداری خادم کی طرح رہا ہے۔ مسلمانوں نے ہی اس خادم کو ایسی جلا بخشی کہ وہ ساری انسانیت کیلئے پہلے سے بھی زیادہ مفید اور زیادہ قابل اعتماد خادم کی حیثیت اختیار کر گیا۔

علم کوئی سا بھی ہونا ہر ہے کہ اس کو ترقی کی منازل طے کرانے کا کام اسی صورت میں کیا جاسکتا ہے جبکہ اس علم کی سابقہ کیفیت اور ماہیت پر پورا عبور حاصل ہو۔ چنانچہ کون نہیں جانتا کہ الجبرا مسلمانوں کی ایجاد ہے۔ الجبرا کیا ہے؟ حساب کی ایک ترقی یافتہ صورت ہے جس میں اعداد کی نمائندگی حروف کرتے ہیں۔ کبھی سو کا عدد الف کے مترادف ہوتا ہے۔ اور کبھی ب ج وغیرہ کا۔ پس الجبرا کی ایجاد یعنی حساب کو ترقی یافتہ صورت میں پیش کر دینا اس امر کی بڑی مضبوط دلیل ہے کہ مسلمان کو حساب کے مضمون پر پورا عبور حاصل تھا جس کے نتیجے میں مسلمان کے دماغ نے



الجبر ایسا مفید علم بھی تیار کر لیا جس کا موجودہ سائنسی ترقی میں بڑا دخل ہے۔

اس امر کا ثبوت کہ الجبرا مسلمانوں کی ایجاد ہے۔ انسائیکلو پیڈیا برٹانیکا کی جلد اول کے صفحہ ۶۱۳ کا حوالہ کافی ہوگا۔ جہاں محمد بن موسیٰ الخوارزمی کی کتاب "الجبر والمقابلہ" کا ذکر ہے۔ اور اس کی تعریف میں حسب ذیل الفاظ درج ہیں۔

At any rate Al-Khwarezmi's work was the first to bear title "algebra" and the treatise was so important as to cause the name to be adopted, often with strange variations in spelling, by later writers."

ترجمہ:- بہر حال الخوارزمی کی تصنیف سب سے پہلی تصنیف تھی۔ جو الجبرا کے عنوان سے منصفہ شہود پر آئی۔ اور یہ تصنیف اس قدر اہمیت کی حامل تھی کہ بعد کے مصنفین نے اسی نام کو اختیار کئے رکھا۔ گو بجوں میں کسی قدر رد و بدل کیا جاتا رہا۔ ان احوال واقعی کے پیش نظر حضرت خلیفۃ المسیح الاول رضی اللہ تعالیٰ عنہ کا یہ دعویٰ کہ

"مسلمانوں سے زیادہ کون حساب کو جان بکتا ہے"

کتنا حقیقت پر مبنی ہے۔ پس اگر بد قسمتی سے ابھی تک کوئی مسلمان لاہور کے مذکورہ بالا مسلمان لیکچرار کی طرح حساب کے علم کے بارے میں احساس کمتری میں مبتلا ہے۔ تو اسے فوراً اپنے دل و دماغ سے اس بے حقیقت اور نیند دہوں کے پیدا کردہ احساس کو یکسر نکال دینا چاہیے۔

Digitized By Khilafat Library Rabwah

## ایک نکتہ معرفت

حضرت مسیح موعود علیہ السلام نے فرمایا ہے۔

"قرآن شریف میں آتا ہے۔ نَحْنُ أَقْرَبُ إِلَيْهِ مِنْ حَبْلِ الْوَرِيدِ۔

یعنی ہم انسان سے اس کی رگ جان سے بھی قریب تر ہیں۔ یہ اس بات کی طرف بھی اشارہ ہے کہ جیسا کہ حبل الوريد کے خون کے نکلنے سے انسان کی موت ہے۔ ایسا ہی خدا تعالیٰ سے دور پڑنے میں انسان

کی موت ہے۔ بلکہ اس سے زیادہ تر۔ (رست سخن ص ۹۹)



# لائق ہے!

(مکرم مائت عجیب الرحمن صاحب)

(تعلیم الاسلام کالج ربوہ کے ایک ہونہار طالب علم جنہوں نے میٹرک میں نیشنل ٹیلنٹ کا رتھپ حاصل کیا، اس مضمون میں لیاقت پیدا کرنے کے اصول بیان کر رہے ہیں۔ (ادارہ)

ایک نعت میں اپنے ایک بزرگ کے پاس بیٹھا ہوا تھا کہ ایک اور طالب علم ان کے پاس آیا اور پوچھنے لگا کہ میں کس طرح لائق بن سکتا ہوں۔ اعلیٰ کامیابی حاصل کرنے کے لئے مجھے کون کون سے طریقے اختیار کرنے چاہئیں۔ انہوں نے سادہ سا جواب دیا کہ پڑھا کرو۔ اس پر وہ کہنے لگا کہ پڑھتا تو میں روزانہ بارہ گھنٹے ہوں۔ مگر پھر بھی اچھے نمبر نہیں آتے۔ حقیقت یہی ہے کہ بعض طالب علم باوجود محنت کے اعلیٰ نمبروں میں کامیاب نہیں ہو سکتے۔ چند بنیادی گڑ جو اس بزرگ ہستی نے اس طالب علم کو بتائے۔ وہ (اپنے الفاظ میں) آپ کی خدمت میں بھی پیش ہیں۔

\* کامیابی کا سب سے پہلا گڑ محنت ہے۔ ہر طالب علم کو چاہیے کہ وہ اپنا ایک پروگرام بنائے اور پروگرام اپنی طاقت کے مطابق ہونا چاہیے اور پھر انتہائی کوشش سے اس پروگرام پر عمل کرے۔

\* بہت زیادہ پڑھنا بھی ٹھیک نہیں۔ مگر اس مقولے پر عمل کرنا ضروری ہے۔

"slow and steady wins the race"

یہ نہ ہو کہ ایک دن تو دس گھنٹے پڑھ لیا۔ اور دوسرے دن بالکل ہی نہ پڑھا۔

\* آج کا کام کل پر نہ چھوڑو۔ پر عمل کرنا پڑھائی کے سلسلے میں بہت ضروری ہے۔ اچھا طالب علم وہی ہے جو روزانہ کچھ نہ کچھ پڑھے۔ جو کام اسے سکول سے ملے وہ اسی دن کرے اور روز کا سبق روز دہرائے۔

\* پڑھنے کا اپنا اپنا وقت ہوتا ہے۔ مگر دن کے وقت پڑھنا رات کے پڑھنے سے بدتر ہے۔

\* کبھی لیٹ کر نہ پڑھیں۔ ہمیشہ کرسی پر بیٹھ کر اور میز سامنے رکھ کر پڑھنا چاہیے۔

\* سبق کو سمجھ لینے کے بعد اسے لکھنے سے وہ ہمیشہ کے لئے ذہن نشین ہو جاتا ہے۔

\* میٹرک۔ انٹر میڈیٹ وغیرہ کے طلباء کے لئے گرمیوں کی چھٹیاں بڑی کارآمد ہوتی ہیں۔ ان کو ضائع نہیں کرنا چاہیے۔ بلکہ اپنا سارا انصاب ان دو تین ماہ میں دہرا لینا چاہیے۔

\* ٹیسٹ پیروں یا گیس پیروں پر تکیہ کرنا بہت ہلکا ہے۔ ہاں اس نقطہ نظر سے انہیں دیکھنا کہ شاید



ان میں سے کوئی نئی چیز مل جائے۔ فائدہ مند ہے۔

☆۔ بڑا سچا مقولہ ہے کہ "A sound body has a sound mind" حقیقت یہی ہے کہ جب تک انسان کا دماغ تروتازہ نہ ہو کچھ سمجھ نہیں آ سکتا۔ لہذا طلباء کو اپنے پروگرام میں کچھ وقت کھیلنے کے لئے بھی رکھنا چاہیئے۔

☆۔ دوا کے ساتھ ساتھ دعا بھی ضروری ہے۔ فرض کیجئے کہ ایک طالب علم بڑی محنت سے اپنے سارے نصاب پر حاوی ہو جاتا ہے۔ مگر امتحان سے چند دن پہلے بیماری اسے آ لیتی ہے۔ اب اس کی محنت پھل تو نہیں لائیگی۔ لہذا مقصد کے حصول کے لئے دعا نہایت ضروری ہے۔

☆۔ امتحان کے وقت سوالات کا سمجھنا نہایت ضروری ہے۔ جلد بازی سے کام نہ لیں۔ ہو کتاب ہے کتاب غلط سوال حل کرنا شروع کر دیں۔ جس کا احساس بعد میں ہو۔ اس طرح وقت بھی ضائع ہوگا۔ اور گھبراہٹ میں باقی سوالوں پر بھی اثر پڑے گا۔

☆۔ اگر کوئی سوال آپ کو نہیں آتا۔ تو یہ بھی اُسے چھوڑنے کی کوئی وجہ نہیں۔ بعض ممتحن ایک دو نمبر تو اسی وجہ سے دے دیتے ہیں کہ چلو کچھ تو لکھا ہے۔ خواہ غلط ہی ہو۔

☆۔ پرچے کو دہرانے کے لئے ضرور وقت بچائیے۔

☆۔ نہ نقل لگائیے۔ اور نہ لکوائیے۔

## داخلہ گورنمنٹ انجینئرنگ سکول۔ رسول

وہ طلباء جو اسی سال سے سالہ پلومہ کورس آف سول ٹیکنالوجی (ادورسیر) کرنے کے لئے گورنمنٹ انجینئرنگ سکول رسول میں داخلہ لینا چاہتے ہیں۔ ان سے درخواست ہے کہ خاکسار کو اپنے تہہ جات سے مطلع کریں۔ تاکہ طلباء کو داخلہ کے وقت ضروری معلومات بہم پہنچائی جاسکیں اور ابتدائی مشکلات محفوظ رکھا جائے۔ یہاں داخلہ کے لئے کم از کم سائنس۔ ریاضی اور ڈرائنگ کے ساتھ میٹرک فرسٹ ڈویژن ہونا ضروری ہے۔ میٹرک کا نتیجہ نکلنے کے بعد پراسپیکٹس مع فارم داخلہ گورنمنٹ باک ڈپو لاہور سے مل سکتے ہیں۔ مزید معلومات کے لئے خاکسار سے رابطہ پیدا کریں۔

محمد احمد شیخ۔ قائد مجلس خدام الاحمدیہ

کیوبیکلی نمبر۔ ویٹ ہوسٹل گورنمنٹ انجینئرنگ سکول۔ رسول،



# دنیا کی کہانی ٹکٹوں کی زبانی

— (مکرم طارق پرویز صاحب - تعلیم الاسلام کالج - ربوہ) —

زمانہ قدیم میں جب انسان چند گروہوں اور قبیلوں میں بٹا ہوا تھا۔ تو پیغام رسانی خاص ایلچیوں اور پیغام برداروں کے ذریعہ ہوتی تھی۔ جب یہی قبیلے اور گروہ ترقی کرتے ہوئے حکومت میں تبدیل ہو گئے۔ تو بادشاہی ہر کارے پیغام لے جاتے اور لانے کے لئے مقرر ہوتے۔ اس طرح نظام ڈاک مخصوص طبقہ اور سرکار تک ہی محدود رہا۔ اور اس سے عوام کو کوئی خاص فائدہ نہیں پہنچ رہا تھا۔ پھر عوام نے اپنی سہولت کے لئے کیوٹر پالنے شروع کر دیئے۔ اور ان کو سہا کر اپنے پیغام ایک جگہ سے دوسری جگہ پہنچانے شروع کر دیئے۔ اب اگر ہم جزیرہ مالڈیپ کے چند ٹکٹوں کو دیکھیں تو وہ ہیں اس دور کی یاد دلاتے ہیں۔ ان میں یہ دکھایا گیا ہے کہ سن ۱۸۴۲ء سے نظام ڈاک کیسا تھا۔ اور موجودہ زمانہ میں کیسا ہے۔ زمانہ قدیم میں ایک کیوٹر منہ میں خط پکڑے ہوئے اُڑتا ہوا دکھایا گیا ہے۔ اور موجودہ زمانہ میں ہوائی جہاز سے ظاہر کیا گیا ہے۔ شروع شروع میں جب ڈاک خانے قائم کئے گئے تو پوسٹ ماسٹر رقم وصول کرنے کے بعد اس لفافہ پر مخرج مسیبا ہی سے دستخط کرتا تھا۔ ڈاک کا یہ انتظام کچھ عرصہ تک چلتا رہا۔ زمانہ کی ترقی کے ساتھ ڈاک خانے بھی بڑھتے گئے اور نظام ڈاک میں جو

دشواریاں پیش آرہی تھیں ان سے عہدہ برکھونے کیلئے انگلستان میں سن ۱۸۴۰ء میں ڈاک کا ٹکٹ جاری کیا گیا۔ اب ٹکٹ پینی پوسٹ (Penny Post) کے نام سے مشہور ہے۔ اس پر ملکہ وکٹوریہ کی تصویر ہے۔ اس لچانا سے ٹکٹوں کی عمر ایک صدی سے زائد ہے۔ کئی دوسرے ملکوں نے مثلاً فرانس، امریکہ، جرمنی وغیرہ نے بھی تقلید کی اور پھر ساری دنیا نے اس نظام کو اختیار کر لیا اور آج یہ کائنات کے ٹکڑے صرف لفافے پر چسپاں کر دینے سے پیغام ایک جگہ سے دوسری جگہ پہنچائے جا رہے ہیں۔ ہوائی جہاز کی ایجاد نے اس نظام کو اور بھی سہل اور آسان کر دیا ہے۔

جس طرح تاریخ کا طالب علم آثار قدیمہ سے محبت کرتا ہے اور آثار قدیمہ سے محبت کر نیوالا آثار قدیمہ تلاش کرنے کے بعد دنیا کی پرانی تاریخ پرانی تہذیب و تمدن کا پتہ لگاتا ہے۔ اور ان ٹوٹے پھوٹے برتنوں سکوں اور اینٹوں کو دیکھ کر اس زمانہ کی تاریخ مرتب کر لیتا ہے۔ اسی طرح ٹکٹوں کا طالب علم بھی اپنے چھوٹی سی البم میں جس میں اس نے مختلف ملکوں کے ٹکٹ چسپاں کئے ہوتے ہیں دنیا کی پوری تاریخ کا اندازہ لگا لیتا ہے۔ یہی ٹکٹ جسے عام لوگ ردی سمجھ کر پھینک دیتے ہیں حقائق یہ



کئے جائیں تو ہو سکتا ہے کہ یہ ٹکٹ رکھنے والے کی تقدیر ہی بدل جائے۔ مثلاً آج سے سو سال قبل کا جاری شدہ ٹکٹ ایک کمسن بچے کو ردی کی ٹوکری سے مل جاتا ہے جس لفافے پر پوسٹ ماسٹر کی سرخ سیاہی سے دستخط کئے ہوتے ہیں جب وہ ٹکٹ لندن کے نیلام گھر میں پہنچتا ہے تو اس کی قیمت لاکھوں روپے تک پہنچ جاتی ہے۔ یہ وہی ٹکٹ ہے جو کہ برٹش گی آمانے ۱۸۵۶ء میں جاری کیا تھا۔ انگلستان میں ہر سال ٹکٹ بھی نیلام کئے جاتے ہیں۔ جس طرح کہ جائیدادوں، مکانوں وغیرہ کی نیلامی ہوتی ہے اسی طرح ٹکٹ بھی نیلام ہوتے ہیں۔ اور انگلستان کی بعض کمپنیاں ٹکٹوں کے متعلق کتابیں بھی چھاپتی ہیں۔ اس طرح دنیا کے زیادہ تر ممالک میں شائقین حضرات کے لئے ٹکٹوں کی نمائش بھی کی جاتی ہے جس میں شائقین ایک دوسرے سے مقابلہ بھی کرتے ہیں۔ ۱۹۶۵ء میں لاہور کی انٹرنیشنل نمائش منعقد ہوئی جس میں سوئٹزرلینڈ، امریکہ، برطانیہ، ایران، عراق، برازیل، روس، فرانس، اور دیگر کئی ممالک نے حصہ لیا۔ اسی طرح سوئٹزرلینڈ میں بھی نمائش ہوئی۔ جس میں (1.7.0) انٹرنیشنل ٹیلی کمیونیکیشن کے ٹکٹ رکھے گئے۔ ۱۹۶۷ء میں نیپال میں بھی نمائش ہوئی۔ اگر ہم یورپ کی تاریخ کا مطالعہ کریں تو دوران مطالعہ ہماری نظر سے جارج پنجم کے یہ الفاظ گذرتے ہیں۔ کہ ٹکٹ جمع کرنا میری زندگی کا اہم ترین مسئلہ ہے۔ کئی لوگوں میں یہ مثل مشہور ہے کہ ٹکٹ

جمع کرنا بادشاہوں کا مشغلہ اور مشغلوں کا بادشاہ ہے۔ یہ مشغلہ صرف طالب علموں تک محدود نہیں بلکہ اس شغل کو بادشاہ بھی اپناتے ہیں جس طرح موجودہ زمانہ میں ایران کے شہنشاہ، اردن کے شاہ حسین اور ملکہ الزبتھ کو ٹکٹ جمع کرنے کا شوق ہے۔ ترقی یافتہ ممالک کے باشندے اس شغل کو بڑے شوق سے اپناتے ہیں۔ اور اس شغل سے دلچسپی رکھنے والوں کو خاص مراعات دی جاتی ہیں وہ ٹکٹوں کی نمائشوں میں حصہ لیکر انعامات حاصل کرتے ہیں۔ اور ساتھ ساتھ وہ ان سے کئی قسم کی معلومات بھی حاصل کرتے ہیں۔ روس کے بچے ان ٹکٹوں کو فروخت کر کے ان روپوں پیسوں کو تعلیمی مقاصد میں صرف کرتے ہیں نام ٹکٹوں کی وقعت اتنی نہیں ہوتی جتنی کہ یادگاری ٹکٹوں کی ہوتی ہے کیونکہ یہ ٹکٹ کسی خاص دن کسی خاص موقع پر چھاپے جاتے ہیں۔ مثلاً کسی سربراہ مملکت کی وفات پر کسی ولیعهد کی پیدائش پر، کسی ملک میں انقلاب رونما ہونے پر۔ یہ ٹکٹ بہت اہمیت کے مالک ہوتے ہیں۔ محکمہ ڈاک ایسے موقعوں پر فرسٹ ڈے کور (First Cover) نامی ٹکٹ بھی جاری کرتا ہے اسی طرح کسی سربراہ مملکت کی آمد پر یا کسی اور تقریب پر محکمہ ڈاک ایک خاص طرح بھی جاری کرتا ہے۔

دنیا کا سب سے چھوٹا ٹکٹ جرمنی کا ہے جو کہ ایک پنچ کے تقریباً چوتھے حصے کے برابر ہے اس کے برعکس دنیا کا سب سے بڑا ٹکٹ برازیل کا ہے جو کہ پانچ پنچ لمبا اور ۲ پنچ چوڑا ہے۔ یہ ٹکٹ آج سے دو سال قبل آسانی سے (باقی دیکھو صفحہ ۲۱ پر)



# افراط زر — پاکستان کا ایک معاشی مسئلہ

(مکرم محمد سمیع صاحب طاہری۔ اے فائنل۔ ٹی۔ آئی۔ کالج۔ ربوہ)

پاکستان ایک نوزائیدہ ملک ہے اس کی معیشت زرعی نوعیت کی ہے۔ صنعتیں ابھی ابتدائی دور سے گزر رہی ہیں ملک میں آبادی بہت تیزی سے بڑھ رہی ہے فی کس آمدنی ۳۸۲ روپیہ سالانہ بہت تھوڑی ہے بچتیں نہیں ہو رہیں۔ ملک کی رفتار بھی بہت کست ہے۔

ملک کو بے شمار مسائل درپیش ہیں، ان میں سے ایک مسئلہ افراط زر ہے، افراط زر عموماً اس وقت رونما ہوتا ہے جب قیمتوں میں اضافہ کار بھان ہو قیمتوں میں اضافہ کار بھان اس وقت پیدا ہوتا ہے جب اشیاء کا مصرف بڑھ جائے۔ معاشیات کا ایک سادہ سا اصول ہے کہ جب اشیاء کی صرف بڑھ جاتی ہے۔ اور لوگ زیادہ طلب کرنے لگتے ہیں۔ تو اشیاء کی قیمتیں چڑھ جاتی ہیں۔ جب لوگ زیادہ اشیاء طلب کریں تو روپیہ کا مصرف بڑھ جاتا ہے۔ دوسرے لفظوں میں روپیہ کی قدر کم ہو جاتی ہے۔

افراط زر کی ایک وجہ یہ بھی ہوتی ہے کہ لوگ آمدنی سے زیادہ خرچ کرتے ہیں اور توازن برقرار نہیں رہتا۔ اس طرح مصائب پیدائش بڑھ جاتے ہیں اور افراط زر کا عمل تیز ہونا چلا جاتا ہے۔

افراط زر کسی ملک کی معیشت کی جڑوں کو کھوکھلا کر دیتا ہے اس کے نقصان مندرجہ ذیل ہیں۔

۱۔ اس کے تقسیم دولت و اشیاء کا توازن برقرار نہیں رہتا۔ بہت تھوڑے لوگ اپنے فائدہ کے لئے اکثریت کا نقصان کر دیتے ہیں۔ بعض اشیاء و خدمات کی قیمتیں دوسری اشیاء کے مقابلے میں تیزی سے اوپر چڑھتی ہیں مثلاً خام اشیاء کی قیمتیں، مصنوعات کے مقابلے میں زیادہ چڑھ جاتی ہیں۔ جن لوگوں کی آمدنی مقررہ ہوتی ہے ان کے اثاثوں کی مالیت برابر کم ہوتی جاتی ہے، تنخواہ داروں اور اجرت پانے والے مزدوروں کی گزراوقات مشکل ہو جاتی ہے، نقدی کی صورت میں بچائی ہوئی رقم کی حقیقی قدر بھی کم ہو جاتی ہے۔ کاروباری طبقہ بہت سا منافع حاصل کر لیتا ہے اس سے معاشرہ میں طبقاتی تضاد اور غیظ و غضب پیدا ہو جاتا ہے۔

۲۔ اشیاء کی پیداوار کم ہو جاتی ہے۔ بمصار زندگی بہت بڑھ جاتے ہیں۔ مزدور طبقہ کی اجرتوں پر بھی برا اثر پڑتا ہے، وہ سمجھتے ہیں کہ انہیں خاص طور پر دبا جا رہا ہے۔ بعض اوقات بنیادی صنعتوں میں بہت سی تخفیف ہو جاتی ہے اور افراط زر کی صورت ہی شدید ہو جاتی ہے۔

۳۔ قیمتوں میں مسلسل اضافے کے رجحان سے فروخت کنندگان منافع حاصل کرنے کے لئے اشیاء کی ذخیرہ اندوزی شروع کر دیتے ہیں۔ اس سے مصنوعی قلت پیدا ہو جاتی ہے



اور قیمتوں میں اور اضافہ ہو جاتا ہے۔

۴۔ اشیاء کی پیداوار اور فروخت کے مہارت میں باہمی نسبت غیر یقینی ہو جاتی ہے اس سے کاروبار پر برا اثر پڑتا ہے۔ اور پیداوار میں اشیاء متاثر ہوتی ہے۔  
۵۔ جنگ کے زمانے میں جن اشیاء کی قیمتوں پر خاص طور پر اثر پڑتا ہے۔ وہ غموں، آسائش، تفریح ہوتا ہے۔ اور اگر ضروریات زندگی پر کنٹرول کر دیا جائے، اور راشن بندی کے ذریعے قیمتیں کم رکھیں جائیں تو سامان تفریح کی قیمتیں اور بھی چڑھیں گی۔

۶۔ قیمتوں کے بڑھنے سے سب کے کی قوت خرید تیزی سے کم ہوگی۔ لوگوں کو جو نہی روپیہ ملے گا۔ وہ خرچ کر دینگے روپے کی گردش بڑھے گی تو تیزی سے بڑھتا ہوا افراط زر جنم لے گا۔

۷۔ روپے کی اندرونی و بیرونی قدر میں کمی کے باعث کرنسی پر دباؤ بڑھ جائے گا۔ اس طرح ایک چینج کی چور بازاری شروع ہوگی۔ سرمایہ دوسرے ممالک کو منتقل ہونا شروع ہو جائے گا۔ غیر ملکی تجارت جوئے کی سی ہو جائے گی۔

پاکستان بھی افراط زر کا شکار ہے، گو ابھی افراط زر کی نوعیت اتنی شدید نہیں لیکن اگر اس کی اصلاح نہ کی گئی تو صورت حال خراب بھی ہو سکتی ہے اس میں اصلاح کے لئے ضروری ہے کہ پاکستان میں اس کے اسباب کا سرسری مطالعہ کر لیا جائے۔

۱۔ پاکستان میں سب سے بڑی وجہ افراط زر

کی غیر ملکی قرضے ہیں۔ ۱۹۵۰ء میں ہمارے اوپر قرضوں کا کل بوجھ ۱۰ کروڑ روپیہ تھا، جو ۱۹۶۰ء میں بڑھ کر ۳۰ کروڑ روپے اور ۱۹۶۶ء میں ۶۶ کروڑ روپیہ اور ۱۹۶۷ء میں ۸۱ کروڑ روپے ہو گئے تھے اور جنوری سے جون ۱۹۶۸ء تک ۲۵۰ کروڑ روپیہ مزید قرض لئے جا چکے ہیں اور بہت سے قرضوں کی بات چیت ہو رہی ہے۔

۲۔ پاکستان میں افراط زر کی دوسری وجہ قلت خوراک ہے۔ پاکستان ہر سال غیر مالک سے زرمبادلہ کا بہت بڑا حصہ (۱۱) اناج درآمد کرنے پر صرف کرتا آیا ہے۔ اس وجہ سے اشیاء کی قیمتوں میں خاطر خواہ اضافہ ہوا۔ ۱۹۶۷ء کا سال رب سے خراب ثابت ہوا۔ کیونکہ اس میں گندم کی قیمت ۴۵ روپے اور چاول کی قیمت ۶۰ روپے من سے تجاوز کر گئی ان اشیاء کو درآمد کرنے کے لئے حکومت کو زیادہ مقدار میں زر جاری کرنا پڑا۔ ۱۹۶۷ء میں حکومت نے ۱۷۶۶ لاکھ ٹن گندم ۱۷ لاکھ ٹن چاول درآمد کئے۔

۳۔ پاکستان میں آبادی ۲۶۳ فی صدی فی سال کے حساب سے بڑھتی ہے۔ اس وقت پاکستان کی آبادی گیارہ کروڑ تیس لاکھ افراد پر مشتمل ہے۔ چنانچہ ملک کی بڑھتی ہوئی ضروریات کے لئے حکومت کو زیادہ زر جاری کرنا پڑا ہے۔

۴۔ زرعی اور صنعتی پیداوار میں تبدیلی کی کمی ہوئی ہے۔ صنعتی اشیاء میں کمی، خالصتاً پرزوں کی قلت اور خام مال کی غیر دستیابی کی وجہ سے ہے۔

(۵) ۱۹۵۵ء میں حکومت نے روپے کی غیر ملکی قدر میں



۳۔ فیصدی کمی کر دی۔ اس وجہ سے ہماری برآمدات کی قیمتوں میں کمی اور درآمدات کی قیمتوں میں اضافہ ہوا ہے۔

۶۔ حکومت کو ہر سال ترقیاتی اور غیر ترقیاتی کاموں پر بہت سے اخراجات کرنے پڑتے ہیں۔

۷۔ پاکستان میں بچتوں کا معیار بہت پست ہے سڑیہ کاری برائے نام ہے۔

حکومت پاکستان نے فرض شناسی سے کام لیتے ہوئے افراط زر کے بڑھتے ہوئے رجحان کو ختم کرنے کے لئے بہت سے مفید اقدامات کئے ہیں۔

۱۔ حکومت نے زرعی پیداوار بڑھانے کے لئے ایک ہم چلائی ہے۔ کسانوں کو اعلیٰ قسم کے بیج، اور اچھی کھاد کی سہولتیں مہیا کیں۔ سیم و مقهور کا انسداد کر کے زیر کاشت رقبہ میں اضافہ کیا ہے۔ زراعت میں جدید آلات کاشتکاری کو فروغ دیا۔ زمین کی ذیلی تقسیم و انتشار اراضی کو رد کرنے کے لئے اشتغال اراضی کی ہم شروع کی، زرعی اجناس کی منڈیوں کو منظم بنایا، کاشت کاروں کو قرضے کی سہولتیں دیں۔

مصنعتی پیداوار بڑھانے کے لئے صنعت کاروں کو سہولتیں مہیا کیں۔ ارضی جائزے لئے سوئی گیس کو دریا کیا۔

۲۔ حکومت نے زر کی مقدار میں کمی کرنے کے لئے درج ذیل منصوبے بنائے۔

۱۔ شرح بکاس میں اضافہ کیا۔ سیٹ بک کے قیام کے وقت شرح سود ۳ فیصد مقرر کی گئی تھی ۱۹۵۹ء میں اس

میں ایک فیصد کا اضافہ کیا۔ جولائی ۱۹۶۶ء میں ایک فیصد کا اضافہ ہوا۔ موجودہ شرح ۵ فیصد سالانہ ہے۔

(ب) انعامی بانڈز یکم شروع کر کے لوگوں کا فاضل روپیہ حکومت نے اپنی تحویل میں لے لیا۔

(ج) صرف ترقیاتی بنکوں کو اجازت دی کہ وہ قرضہ مہیا کریں۔

(د) حکومت نے اپنے محفوظ سرمایہ میں اضافہ کر دیا۔ (رہ) فرسٹی بنکوں پر فرض عائد کیا کہ وہ سیٹ بک سے ایک مقررہ مقدار زیادہ قرض نہ لیں۔ اور خود بھی زیادہ قرضہ جاری نہ کریں۔

(و) حکومت نے اپنے اخراجات میں کمی کر دی۔ (ز) قیمتوں پر کنٹرول کیا۔

(ح) لوگوں سے انکم ٹیکس و دیگر ٹیکسوں کی وصولی کئے طریقے دریافت کئے اور بچت کی مختلف ہمیں چلائیں۔ حکومت کے یہ سب اقدامات عوام کے پر خلوص تعاون سے ہی انجام پاسکتے ہیں۔ ہر محب وطن شہری کا فرض ہے کہ وہ ملک کی تعمیر و ترقی میں کوشاں رہے حکومت سے ترجو بن پڑے گا وہ کرتی رہے گی لیکن شہریوں کا بھی فرض ہے کہ وہ مندرجہ ذیل امور پر عمل کریں۔

۱۔ زر کو گردش میں نہ لائیں۔ اس سے مراد یہ نہیں کہ گھروں میں مال و دولت جمع کر لیں۔ اس کو بنکوں میں محفوظ کریں۔ سرمایہ کاری کے لئے استعمال کریں۔ ترقیاتی بنکوں میں جمع کرائیں۔ آپ کی امانت بھی محفوظ رہے گی مخلوق خدا



کا بھی فائدہ ہوگا۔

تحیثات سے پرہیز کریں۔

۲۔ بے جا اخراجات سے پرہیز کریں بیاہ و شادیوں

پر اسراف سے کام نہ لیں۔ کیونکہ ایک تو متعلقہ خاندانوں پر بوجھ پڑتا ہے۔ دوسرے بہت سا سرمایہ ضائع ہو جاتا ہے۔ یہ سرمایہ تعمیری کاموں پر بھی صرف ہو سکتا ہے۔

۳۔ لوگوں کو چاہیے کہ وہ سادہ زندگی بسر کریں ضروریات زندگی پر قناعت کریں۔ آسائشات اور

۴۔ اپنی آمد سے بچانے کی جستجو کریں اور بچتوں کو گھروں میں محفوظ کرنے کی بجائے سرمایہ کاری میں استعمال کریں۔

۵۔ سب سے بڑھ کر یہ کہ حکومت کا ملکی ترقی میں اہمہ بنائیں۔ اور اس کے جملہ منصوبوں کو پایہ تکمیل تک پہنچانے کے لئے اپنی پوری کوشش کریں۔

## جب چڑیاں چپ گئیں کھیت

محترم حسن محمد خاں صاحب عارف رنائب وکیل القبشیر

ہماری اس مختصر سی زندگی کا کارواں بھی اچھا۔ جب میں ریٹائر ہوں گا تب بھی۔ کیا عجیب سی چیز ہے!!! بچہ کتنا ہے۔

اپنے گزرے ہوئے ایام کو سوچتا ہے تریوں محسوس کرتا ہے کہ حیاتِ ستار کے حسین و جمیل مرغزار تو گزر بھی گئے۔

جب میں لڑکا بنوں گا۔ مگر پھر کیا!!! جب وہ لڑکا بن جاتا ہے تو.....

پیری کی کڑکڑاتی ہوائیں باقی رہ گئیں۔

اب پھپھٹائے کیا ہوت

زندگی کو ہم کیوں نہ سمجھ سکے؟

زندگی؟

زندگی تو آج کا نام ہے۔

اب کا۔

اور اسی دم کا۔

یہ سٹیفن لی کا کہنا۔

تو پھر وہ سوچتا ہے۔

جب میں بڑا ہو جاؤں گا۔

اور پھر!!!

پھر وہ بڑا بھی ہو جاتا ہے

اور اس وقت وہ کتنا ہے۔

اچھا میری شادی ہو لینے دو۔

پھر شادی بھی ہو جاتی ہے۔

اور تصورات کا دھارا بول بدلتا ہے کہ



# دعا کی تاثیر

Digitized By Khilafat Library Rabwah

## ”دعاؤں کی تاثیر اب تش سے بڑھ کر ہے“

(حضرت شیخ موعود علیہ السلام)

(مکرم انعام الحق صاحب کوثر متعلم جامعہ احمدیہ - ربوہ)

انسان اپنی خواج و ضروریات کے لئے خدا تعالیٰ کے حضور  
گرایاں ہو۔

### فرضیت دعا

دعا کرنا انسانیت کا تقاضا ہے۔ ہر دکھ اور ہر  
تکلیف کے وقت وہ خدا تعالیٰ کی طرف جھکتا ہے اور اگر  
انسان دعا نہ مانگے گا۔ تو بارگاہ الہی سے دور ہوتا چلا  
جائے گا اور ایک وقت اس پر ایسا بھی آئے گا۔ جبکہ  
خدا تعالیٰ کو بھی اس کی کوئی پروا نہ ہوگی۔ فرمایا:-

قُلْ مَا يَغْبِؤْ بِكُمْ رَبِّي لَوْلَا

دُعَاؤُكُمْ (سورۃ الفرقان آیت ۱۷)

یعنی اے رسول تو ان سے کہہ دے کہ میرا رب تمہاری پڑاہ  
ہی کیا کرتا ہے اگر تمہاری طرف سے دعا نہ ہو۔

گویا اللہ تعالیٰ نے بنی نوع انسان کو اپنی ذات

کا یقین دلانے اور اپنے وجود کا علم دینے اور انہیں اپنی  
طرف کھینچنے کے لئے دعا کا دروازہ کھولا ہے پس دعا کرنا  
صرف انسانیت کا خواہہ ہے بلکہ اس کے بغیر انسان اللہ تعالیٰ

قرآن کریم خدا تعالیٰ کی صفات حسنہ کا آئینہ ہے

یہ صفات خدا تعالیٰ کی ذات کی طرح ازلی وابدی ہیں۔ اور

کیفیت کے لحاظ سے اسی معبود حقیقی کی ذات لامحدود اور

لا محدودیت کی طرح ان کا احاطہ کرنا مشکل ہے گویا یہ ایک

بحرِ ناپید اکنار ہے جس کی وسعت کا اندازہ کرنا مشکل ہی نہیں

ناممکن ہے۔ یہ صفات وقتاً فوقتاً دنیا میں اپنا اثر دکھاتی

ہیں ان میں سے بعض صفات تو ایسی ہیں کہ اگر ان کا تصور

نہ ہو تو اس کرۂ ارض پر کوئی متنفّس زندہ ہی نہ رہ سکے۔

انہیں میں سے ایک صفت ربوبیت ہے اور دوسری

صفت رحمانیت جس کے تحت ہم بغیر ہر گے نعماء الہیہ کے

دارت ہو جاتے ہیں۔ پھر ایک صفت رحیمیت ہے جس

سے فیض حاصل کرنے کے لئے دعا، تضرع اور استمال

کی ضرورت ہے اور جب تک انسان کا دل یہ فیض حاصل

کرنے کے لئے بے قرار نہ ہو اور اس کی رُوح آستانہ الوہیت

پر سجدہ ریز نہ ہو اور اس کی آنکھیں اشک افشاں نہ ہوں

اس وقت تک یہ فیض حاصل نہیں ہو سکتا۔ اسی حالت کا

نام دعا کرنا ہے۔ اصطلاح میں دعا سے مراد یہ ہے کہ



سے حقیقی تعلق پیدا ہی نہیں کر سکتا۔ لیکن جبکہ انسان پیدا ہی اس لئے کیا گیا ہے کہ وہ اپنے معبود حقیقی سے تعلق اُتار کرے تو پھر اس پر دعا کرنا فرض ہو جاتا ہے جیسا کہ اللہ تعالیٰ نے قرآن مجید میں فرمایا ہے۔

ادْعُونِي أَسْتَجِبْ لَكُمْ۔ (سورۃ المومن آیت ۱۰۱)  
مجھے پکارو میں تمہاری دعا قبول کر دوں گا۔

مذکورہ بالا آیت میں "ادعو" فعل امر کا صیغہ ہے جو فرضیت پر دلالت کرتا ہے۔

## فرضیت دعا کے اسباب

دعا کی فرضیت کے چار اسباب ہیں:-

اول۔ یہ کہ تا خدا تعالیٰ سے کامل تعلق پیدا ہو۔

دوم۔ یہ کہ تا خدا تعالیٰ کی ہستی پر یقین پیدا ہو۔

سوم۔ تا ایمان قوی ہو اور خدا تعالیٰ کی ہستی پر یقین بڑھتا چلا جائے۔

چہارم۔ تا معرفت الہی ترقی کرے۔ اور محبت الہی میں افاد ہو جس سے انسان ہر گناہ اور بدی بچ سکے

## قبولیت دعا

اب سوال پیدا ہوتا ہے کہ خدا تعالیٰ نے انسان کو دعا کرنے کا تو حکم دیا ہے۔ کیا وہ اس کی دعاؤں کو قبول بھی کرتا ہے؟ سو ہمارا یہ ایمان اور یقین ہے کہ وہ دعاؤں کو سُناتا اور قبول کرتا ہے کیونکہ وہ ایک سمیع و علیم اور حقی و قیوم خدا ہے۔ خدا تعالیٰ نے دعا کے متعلق

فرمایا ہے۔

وَإِذَا سَأَلَكَ عِبَادِي عَنِّي  
فَإِنِّي قَرِيبٌ۔ أُجِيبُ دَعْوَةَ  
الدَّاعِ إِذَا دَعَانِ فَلْيَسْتَجِيبُوا  
لِي وَلْيُؤْمِنُوا بِي لَعَلَّهُمْ  
يَرْشُدُونَ۔ (سورۃ البقرہ آیت ۱۸۶)

یعنی اے میرے رسول جب میرے بندے میرے متعلق  
نتیجہ سے پوچھیں کہ وہ کہاں ہے؟ تو تو ان سے کہہ دے کہ  
میں تو تمہارے بالکل قریب ہوں اور پھر جب دعا کرنے  
والا مجھے پکارتا ہے۔ تو میں اس کی دعا کو سُناتا اور قبول  
کرتا ہوں۔ پس چاہیے کہ وہ (دعا کرنے والا) میرے حکم کو  
قبول کرے اور مجھ پر ایمان و یقین رکھے تاکہ ہدایت یافتہ  
قرار دیا جائے۔

اُجِيبُ۔ آجابت سے مفارغ متکلم کا صیغہ ہے  
اور اَلْاِجَابَةُ کے معنی  
اطَاعَةٌ مِنَ التَّحَدُّدِ (مفردات) یعنی اگر اجابت  
اللہ تعالیٰ کی طرف منسوب ہو تو اس کے معنی بخشش کرنے  
یا دینے کے ہوتے ہیں اور اگر بندے کی طرف منسوب ہو تو  
اس کے معنی اطاعت کے ہیں پس اُجِيبُ کے معنی ہوتے  
ہیں اطاعت گزار کی ہی دعا سُن کر اسے اپنے حقور سے  
شرف قبولیت بخشاؤں۔

## قبولیت دعا کے اصول

مذکورہ بالا آیت اُجِيبُ دَعْوَةَ الدَّاعِ



میں جہاں قبولیت دعا کا وعدہ کیا گیا ہے۔ وہاں اس کی قبولیت کے اصول بھی بیان کئے گئے ہیں۔ فَلْيَسْتَجِيبُوا لِي اور وَلْيُؤْمِنُوا بِي فِي اِسِي طرف اشارہ کیا گیا ہے یعنی چاہیے کہ دعا مانگنے والے مجھ پر یقین بھی رکھتے ہوں اور یہ کہ میری منشاء کے مطابق اعمال سجالاتے ہوں۔ تو میں ان کی دعاؤں کو قبول کر دوں گا۔ لیکن جنہیں یقین نہ ہو اور وہ میری منشاء کے مطابق دعا نہ کریں تو ان کی دعا قبولیت کا مقام حاصل نہیں کر سکتی۔ رسول اکرم محمد مصطفیٰ احمد مجتبیٰ صلی اللہ علیہ وعلیٰ آلہ وسلم کی یہ حدیث بھی اسی طرف اشارہ کرتی ہے۔

لَا يَزَالُ يُسْتَجَابُ لِلْعَبْدِ مَا  
لَمْ يَدْعُ بِإِسْمِ آدَمَ قَطِيعَةٍ  
رَحِمَ مَا لَمْ يَسْتَحْجِلْ تَيْلَ  
يَا رَسُولَ اللَّهِ مَا لَمْ يَسْتَحْجَلْ  
قَالَ يَقُولُ قَدْ دَعَوْتُ فَلَمْ  
أُذَى يُسْتَجَابْ فَيَسْتَحْشِرُ  
حَيْثُ ذَاكَ دَعَا  
رسم جلد دوم کتاب الذکر والدعاء

یعنی آنحضرت صلی اللہ علیہ وسلم نے فرمایا۔ اللہ تعالیٰ اپنے بندوں کی دعاؤں کو قبول کرتا ہے۔ جب تک کہ وہ قطع رحم یا گناہ سے متعلق نہ ہوں۔ مگر اس صورت میں نہیں کہ وہ جلدی کرے صحابہ کرامؓ نے پوچھا یا رسول اللہ جلدی سے کیا مراد ہے۔ آپ صلی اللہ علیہ وسلم نے فرمایا وہ یہ کہنے لگتا ہے کہ میں نے بڑی دعا کی۔ مگر میں دیکھتا ہوں کہ میری

دعا قبول نہیں ہوئی۔ پھر وہ دعا سے تھک جاتا ہے اور دعا چھوڑ بیٹھتا ہے۔

اس لئے دعا کی قبولیت کے لئے ضروری ہے کہ انسان اللہ تعالیٰ پر کامل ایمان و یقین رکھے۔ اور ایسی کو اپنے قریب تک بٹھکنے نہ دے۔ مندرجہ بالا آیت قرآنی میں بھی اللہ تعالیٰ نے اپنے مومن بندوں سے یہی وعدہ فرمایا ہے۔ کہ جب وہ کامل ایمان، کامل یقین، کامل محبت، کامل امید، کامل سمیت اور کامل وفاداری سے دعا کریں گے تو میں ضرور اس دعا کو شرف قبولیت بخشوں گا۔ چنانچہ اسی بارہ میں اللہ تعالیٰ نے فرمایا ہے۔

نَحْنُ أَقْرَبُ إِلَيْهِ مِنْ حَبْلِ  
الْوَرِيدِ۔ (سورۃ ق آیت ۵۱)

یعنی ہم تو انسان کی رگ جان سے بھی زیادہ قریب ہیں۔ اس لئے ہم اس کی جملہ ضروریات سے بھی واقف ہوتے ہیں۔ اور پھر یہ کہ انسان جو منہ سے دعا مانگتا ہے۔ یا دل کے اندر ہم سنتے اور قبول کرتے ہیں۔ اور یہ امر بھی مد نظر رہے کہ اللہ تعالیٰ صرف مسلمانوں کی ہی دعائیں نہیں سنتا، بلکہ خواہ کوئی منہ دو ہو یا عیسائی۔ سکھ ہو یا آریہ۔ اگر وہ خدا تعالیٰ کے حضور سچے دل سے گڑ گڑائے گا۔ اور اپنی حالت زار پیش کر کے اس کی مدد چاہے گا۔ تو اللہ تعالیٰ اس کی دعا کو قبول کرے گا۔ بے شک وہ سچے مسلمان کی دعائیں دوسرے لوگوں کی نسبت زیادہ قبول کرتا ہے اللہ تعالیٰ نے قرآن مجید میں فرمایا ہے۔

وَيَسْتَجِيبُ الَّذِينَ آمَنُوا



عَمِلُوا الصَّالِحَاتِ وَبِزَيَادَتِهِمْ  
مِنْ فَضْلِهِ وَالْكَافِرُونَ  
لَهُمْ عَذَابٌ شَدِيدٌ -

سورۃ الشوری آیت ۲۸

اور اللہ تعالیٰ مومنوں اور ایمان کے مطابق عمل کرنے والوں  
کی دعاؤں کو قبول کرتا ہے۔ اور ان کو اپنے فضل سے زیادہ  
دیتا ہے۔ اور کافروں کے لئے سخت عذاب مقرر ہے۔

### قبولیت دعا پر اعتراض اور ان کے جوابات

قرآن میں اور حدیث شریف کی اتنی وضاحت کے  
بعد کسی مسلمان اور مومن کا دعا کی قبولیت میں شک و شبہ نہیں  
ہونا چاہیے۔ لیکن پھر بھی بعض مسلمان دعاؤں کی نفاذی سے  
لا علمی کی وجہ سے قبولیت دعا کے وعدہ پر اعتراض کرتے ہیں  
مغرضین ایک یہ اعتراض کرتے ہیں کہ ہماری ساری  
دعائیں کیوں قبول نہیں ہوتیں؟ تو اس کا جواب یہ ہے کہ دعا  
میں صرف تضرع ہی کافی نہیں بلکہ تقویٰ، طہارت اور  
راست گوئی کا پابانہ بھی ضروری ہے۔ اور جو دعا لگائی  
ہو وہ مصلحت الہی کے خلاف نہ ہو۔ مثلاً کوئی مردہ  
(جسمانی) کے زندہ ہونے کے لئے دعا کرتا ہے تو پھر کھلا  
وہ کیونکر قبول ہو سکتی ہے۔ دوسرا یہ کہ انسان کا علم بہت  
محدود ہے۔ اور وہ نہیں جانتا کہ کونسی چیز اس کے لئے  
فائدہ مند ہے اور کونسی نقصان دہ۔ اور اس کے مقابلہ  
میں اللہ تعالیٰ کا علم غیر محدود ہے وہ جانتا ہے کہ اس کے  
بندہ کے لئے کونسی چیز فائدہ مند ہے اور کونسی نقصان رسا  
اور اگر وہ (خدا تعالیٰ) دیکھتا ہے کہ یہ چیز اس کے بندہ

کے لئے مہلک ہے۔ تو وہ اس کو اس رنگ میں قبول نہیں  
کرتا۔ اور بظاہر یہی معلوم ہوتا ہے کہ دعا قبول نہیں ہوئی  
حالانکہ وہ دعا کسی اور رنگ میں قبولیت کا درجہ پا چکی  
ہوتی ہے۔

بعض یہ اعتراض کرتے ہیں کہ دعا کرنے کا  
کچھ فائدہ نہیں کیونکہ جو ہونا مقدر ہوتا ہے وہی ہو کر رہتا  
ہے۔ حضرت یحییٰ موعود علیہ السلام نے جواب دینے کی  
خاطر ایک صاحب کا یہ اعتراض "برکات الدعاء"  
میں درج کیا ہے۔

یہ کہ جو امور ہونے والے ہیں وہ مقدر  
ہیں اور جو نہیں ہونے والے وہ بھی  
مقدر ہیں۔ ان مقدرات کے خلاف  
ہرگز نہیں ہو سکتا۔ پس اگر استجاب  
دعا کے معنی سوال کا پورا کرنا قرار  
دیئے جائیں تو خدا کا یہ وعدہ کہ اذعجبت  
استجبت لکم ان سوالوں پر عمل  
کا ہونا مقدر نہیں صادق نہیں آسکتا۔  
دعا حضرت یحییٰ موعود علیہ السلام کتاب برکات الدعاء میں  
یہ اعتراض بھی مسئلہ تقدیر کو نہ سمجھنے سے پیدا  
ہوا ہے۔ کیونکہ اگر یہ سمجھ لیں کہ جو کچھ مقدر ہے وہی ہوگا۔  
اور ہمیں کسی کوشش کی ضرورت نہیں۔ تو پھر ایک مریض  
کو دوا کیوں دی جاتی ہے۔ اگر مریض کا مرنا مقدر ہے۔  
تو دوا کرنے کا فائدہ کیا؟ اور اگر بچنا مقدر ہے۔ تو  
پھر دوا کی کیا ضرورت ہے؟ لیکن ان دو صورتوں کے  
باوجود مریض کو دوا دی جاتی ہے اور دوا اپنا اثر بھی



دکھائی ہے۔ بعض دفعہ مرصع پہنچ جاتا ہے اور بعض  
دلہ نہیں۔ پس جبکہ دوا میں اثر ہے تو دعا میں کیوں نہیں؟  
ایک مچھر تو اثر رکھتا ہے۔ لیکن دعا نہیں؟ دعائیں بلاشبہ  
تاثیر ہے۔ البتہ دعا کی مقبولیت کے لئے ضروری ہے کہ  
السان مضطر ہو کر خدا تعالیٰ کے حضور جھکے اور اس سے  
ملتجی ہو۔ جیسا کہ فرمایا:-

أَمَّنْ يَجِيبُ الْمُضْطَرَّ إِذَا  
دَعَا وَ يَكْشِفُ السُّوءَ وَ  
يَجْعَلُكُمْ خُلَفَاءَ الْأَرْضِ  
وَ إِلَهُ مَعَ اللَّهِ قَلِيلًا  
مَا تَذَكَّرُونَ - (سورۃ النمل آیت ۶۳)

یعنی کون کسی بے کس کی دعا کو سنتا ہے جب وہ اس سے  
دعا کرتا ہے۔ اور اس کی تکلیف کو دور کرتا ہے اور تم کو  
زمین کا والی بناتا ہے، کیا اللہ تعالیٰ کے سوا کوئی معبود ہے؟  
بہت کم ہیں جو نصیحت حاصل کرتے ہیں۔

تو آمَّنْ يَجِيبُ الْمُضْطَرَّ کے معنی یہ  
ہوئے کہ ایسے شخص کی دعا جو اللہ تعالیٰ کے سوا کسی اور  
کو لمبا دوا دی نہیں سمجھتا ضرور قبول کی جاتی ہے۔

### دعا کی قوتیں اور اس کے معجزانہ اثرات

قبولیت دعا پر اعتراضات کا جائزہ لینے کے بعد  
فطرتاً انسان کے دل میں یہ خیال پیدا ہوتا ہے کہ دعائیں  
کس قدر قوتیں رکھتی ہیں؟ تو یاد رہے کہ اللہ تعالیٰ نے  
دعائیں بڑی قوتیں رکھی ہیں۔

اگر مردے زندہ ہو سکتے ہیں تو دعا سے

اگر اسیر رانی پاسکتے ہیں تو دعا سے  
گونگے بول سکتے ہیں تو دعا سے  
اندھے بینا ہو سکتے ہیں تو دعا سے  
بیمار شفا پاسکتے ہیں تو دعا سے  
اطمینان قلب حاصل کیا جاسکتا ہے تو دعا سے  
دل فتح کئے جاسکتے ہیں تو دعا سے  
پسید پاک ہو سکتے ہیں تو دعا سے  
شیطان حیلوں سے محفوظ رہا جاسکتا ہے تو دعا سے  
عذاب ٹل سکتا ہے تو دعا سے۔  
حضرت مسیح موعود علیہ الصلوٰۃ والسلام دعا کی قوتوں سے  
مستغرق فرماتے ہیں:-

”دعاؤں میں بلاشبہ تاثیر ہے اگر مرد  
زندہ ہو سکتے ہیں تو دعاؤں سے اور  
اگر اسیر رانی پاسکتے ہیں تو دعاؤں سے  
اور اگر گندے پاک ہو سکتے ہیں، تو  
دعاؤں سے مگر دعا کرنا اور مرنا قریب  
قریب ہے۔“ (لیکچر ۱۸ ص ۱۴۱)

الغرض دعا بڑی قوتوں کی مالک ہے اس کے اندر ایک  
جذبہ اور کشش ہے جو فیضانِ الہی کو کامیابی سے ہمکنار  
کرتی ہے۔ دعا ہی ہے جو انسان کو تاریکی کے عمیق گڑھے  
سے نکال کر کھلی فضا میں لاتی ہے دعا ہی ہے جو انسان  
پر علم و معرفت اور حکمت کے عقدے کھولتی ہے۔ دعا  
ہی ہے جو غیر ممکن کو ممکن میں بدل دیتی ہے واللہ درالقابل  
غیر ممکن کو یہ ممکن میں بدل دیتی ہے  
اے مرے فلسفیو! زور دعا دیکھو تو



دعا کی تاثیر سے متعلق حضرت مسیح موعود علیہ السلام فرماتے ہیں۔

”آج میں نے بہت دعا کی اور اتنی دعا

کی کہ اگر خشاک لکڑی پر کی جاتی۔ تو

سرسبز ہو جاتی۔“ (ملفوظات جلد اول)

نیز ایک دوسری جگہ فرمایا۔

”مبارک وہ قبری ہو دعا کرتے ہیں۔

تھکتے نہیں۔ کیونکہ ایک دن رات

پاٹیں گے۔ مبارک وہ اندھے جو دعاؤں

میں سست نہیں ہوتے کیونکہ ایک

دن دیکھنے لگیں گے۔ مبارک وہ جو

قبروں میں پڑے ہوئے دعا کے ساتھ

خدا کی مدد چاہتے ہیں۔ کیونکہ ایک دن

قبروں سے نکالے جائیں گے۔“

ریکچر سیا کوٹ صفحہ ۲۶ (باقی)

سیدنا حضرت خلیفۃ المسیح الثالث ایدہ اللہ تعالیٰ بنصرہ العزیز کا فرمان

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

اللہ تعالیٰ پاک ہے اپنی حمد کے ساتھ، اللہ تعالیٰ پاک ہے اور بڑی عظمتوں والا ہے۔

اللَّهُمَّ صَلِّ عَلَى مُحَمَّدٍ وَآلِ مُحَمَّدٍ

اے اللہ محمد صلی اللہ علیہ وسلم پر اور آپ کی آل پر درہم کی رحمتیں اور برکات نازل فرما۔

|   |   |
|---|---|
| ۲۵ برس سے زائد عمر والے روزانہ کم از کم ۲۰۰ مرتبہ | ۷ سے ۱۵ برس تک روزانہ کم از کم ۳۳ مرتبہ |
| ۱۵ سے ۲۵ برس تک ۱۰۰ مرتبہ                         | ۷ سے ۱۵ برس سے کم عمر والے ۳ مرتبہ      |

دنیا کے اس نازک دور میں غلبہ اسلام کی خاطر ملائکہ اللہ کی تائید اور الٰہی فضل کو جذب کرنے کیلئے ہماری زبانوں سے اس کثرت کے ساتھ تحمید اور درود ٹکنا چاہیے کہ شیطان کی ہر اذعان کی لہروں کے نیچے دب کر رہ جائے چنانچہ حضور ایدہ اللہ تعالیٰ بنصرہ العزیز نے مسیح و تحمید اور درود پر مشتمل حضرت مسیح موعود علیہ السلام کی مذکورہ بالا الٰہامی دعا کا مقررہ تعداد میں روزانہ درود کرنا اس سبب سے بھری کیلئے تمام افراد جماعت احمدیہ (مردوں، عورتوں اور بچوں) پر فرض قرار دیا ہے۔ ہمارا اولین فرض ہے کہ دل و جان سے حضور ایدہ اللہ تعالیٰ کے حکم پر لبیک کہتے ہوئے اس فریضہ کو کما حقہ ادا کریں اور محاسبہ کرتے رہیں کہ۔

کیا ہم میں سے ہر ایک فرد اپنے فرض کو پورے طور پر ادا کر رہا ہے؟

اللہ تعالیٰ ہم سب کو اس کی توفیق عطا کرے۔ آمین۔ مجلس خدام الاحمدیہ سوگودھا



Digitized By Khilafat Library Rabwah

# نوجوان میدانِ عمل میں

ذیل میں ہم برطانیہ امان سٹیشن مارچ ۱۹۳۷ء کے شمارہ سے ایک مضمون نقل کر رہے ہیں جس میں بتایا گیا ہے کہ غیر مسلم نوجوان کس کس طریق سے بنی نوع انسان کی خدمت میں وقت صرف کرتے ہیں۔ اس مضمون کی اشاعت کا مقصد یہ ہے کہ احمدی نوجوان اپنے فرائض کو پہچانیں اور ادا کرنے کی ہر ممکن کوشش فرمائیں! (ادارہ)

وسطی انگلستان کے شہر ڈربی میں اسکول کے کچھ لڑکے اپنے گھروں سے صبح سویرے اس لئے نکل کھڑے ہوتے ہیں۔ کہ

اسکول پہنچنے سے پیشتر وہ غمر سیدہ افراد کے ہسپتال میں جا کر کسی بوڑھے شخص کا تھوکہ سکیں۔ دوسری طرف کچھ لڑکیاں ہفتے میں دو تین بار اپنے اسکول سے واپسی پر آدھ گھنٹہ تاخیر سے گھر پہنچتی ہیں کیونکہ انہیں غمر سیدہ خواتین کے ایک متوازی ادارے میں غورتوں کے کشمکشی کرنا ہوتی ہے۔

اور جنوبی انگلستان کے علاقے سینکس کے شہر بیورڈ ہسپتال میں نوجوان رضا کاروں نے ذہنی طور پر بیمار حضرات کے لئے ایک نہانے کا تالاب بنایا ہے۔ جس کی تعمیر میں کچھ مرلینوں نے بھی ساتھ دیا۔

برطانیہ کے نوجوانوں کے رویے میں مذکورہ سماجی انقلاب گردش یہ کئی برسوں سے وقوع پذیر ہو رہا ہے اگرچہ یہ انقلاب بڑی خاموشی سے رونما ہوا ہے تاہم اس کے اثرات بڑے وسیع ہیں اور آج یہ جماعتی تربیت ڈیوک آف ایڈنبرا ایوارڈ اسکیم سے لے کر آؤٹ درڈ باؤنڈ اسکول تک محیط ہے۔

عملی عنایت پسندی اب حقیقت پسندی کا روپ دھارتی جا رہی ہے۔ جنوب مشرقی کانڈی کیڑے کے مقام سینون اکس کے طلبہ نابینا نوجوانوں کو ایک عرصے سے اپنے ساتھ دو شستی سائیکلوں پر بٹھا کر تفریح کراتے ہیں۔ اور وسطی انگلستان کے علاقے سولی ہل کے اسکول کے بچوں نے ایک آرٹ گروپ بنایا ہے۔ اور ذہنی طور پر کمزور بچے اس کے

یہاں سے کچھ دور مغرب کی جانب چیشائر میں نوجوان رضا کاروں نے ہسپتال میں باغیچہ لگایا اور میدان صاف کر کے پھولوں کی کھدائی کی ہیں تاکہ بیمار لوگ سبزے اور رنگ برنگے پھولوں سے اپنی آنکھوں کو تسکین دے سکیں۔ یہ کام جس جذبے کے تحت ہوا وہ اپنی مثال آپ ہے۔ اس کام میں نوجوان ڈاکٹروں نے بھی اپنی ڈیوٹی سے فراغت پانے کے بعد حضورِ اقصیٰ اذیت نکال کر امداد بنایا ہے۔

دوسری طرف درسٹر شائر، مغربی وسطی علاقے کے شہر بوشام میں اسکول کے طلبہ قریبی مرکز اطفال کے چھوٹے بچوں کو تفریح کراتے، جمات پر لے جاتے اور ہفتے



رکن ہیں۔ لندن کے مشرقی حصے میں یہودی نوجوانوں کی ایک جماعت نے ایک سماجی بہبود کے ادارے کو پیشکش کی ہے کہ کمرس اور ایسٹر کے دنوں اور اتوار کے روزہ ان کے عملے کا کام یعنی سامان کی حمل و نقل اور برتن دھو یا کونیک اور ان کا عملہ چھٹی کر سکے گا۔

سمندر پار رہنا کارسروس کا برطانیہ میں آغاز ۱۹۵۸ء میں ہوا تھا اس سروس کا مدعا یہ تھا کہ نوجوان حضرات ترقی پذیر ممالک کی ترقی میں ایک خصوصی کردار ادا کر سکیں اس وقت برطانیہ کے بہت سے لوگ اپنے آپ کو سوال کیا کرتے تھے کہ اگر ہمارے نوجوان افریقی اور ایشیائی ممالک میں بڑے بڑے مسائل حل کرنے میں مدد دے سکتے ہیں تو کیا ہمارے اپنے ملک میں کوئی مسئلہ نہیں؟

چنانچہ اس سروس کا آغاز اس طرح ہوا کہ سینئر اسکولوں کے طلبہ اور طالبات نے اپنے اڑدس پڑدس کے حاجتمندوں کی اعانت کرنا شروع کر دی۔

بولٹن، شمال مغربی انگلستان، میں ایک سروے سے پتہ چلا ہے کہ ہفتے کی چھٹیوں میں بوڑھے اور غریب افراد عموماً بے یار و مددگار ہوتے ہیں شہری حکام اور شہریوں کی معاونت سے طلبہ نے ہفتے کی چھٹیوں کے دوران گشتی کھانے کی سروس کا آغاز کیا ہے۔ لڑکیاں کھانا تیار کرتی ہیں اور لڑکے سائیکلوں پر کھانا لیکر ہمراہ افراد تک پہنچاتے ہیں۔ آج کل برطانوی اسکولوں کے ہزاروں طلبہ اسکول میں اپنے آخری تعلیمی سال کے دوران معاشرتی بہبود کا کام کر رہے ہیں بعض سورتوں میں اس قسم کی خدمت کو درسی

نصاب کا جزو بنادیا گیا ہے۔

لیکن اگر یہ جذبہ بنیادی طور پر محض اسکولوں سے شروع ہوتا تو وہیں تک محدود رہتا۔ اس کے برخلاف نوجوان مجرم بھی معاشرتی بہبود کا کام کر رہے ہیں مثال کے طور پر بورسٹل کے ایک ادارے کے لڑکوں نے مشرقی لندن کے بعض انتہائی معذور افراد کے تعطیلاتی مرکز میں مرد و عورتوں کی حیثیت سے رہنا کارانہ کام کرنے کی پیشکش کی ہے۔

کسین مجرموں کے بعض منظر شدہ اسکول اس امر پر متفق ہو رہے ہیں کہ معذور افراد کے اداروں میں رضا کارانہ کام کرنے کے لئے کسین مجرموں کو عارضی طور پر رکھا جائے متعدد سماجی کارکنوں کا خیال ہے کہ دوسروں کی مدد کا تجربہ کسین مجرموں کی اصلاح میں بڑا اہم عنصر ثابت ہو سکتا ہے پولیس کے بہت سے ادارے اپنے پولیس کیڈٹوں

کی جن میں ۱۶ سے ۱۹ سال تک کی عمر کے لڑکے اور لڑکیاں شامل ہوتی ہیں۔ معاشرتی بہبود کے کام میں بہت افزائی کرتے ہیں۔ تقریباً بیس ادارے اپنے کیڈٹوں کو مستقر سے دور عارضی طور پر کام کرنے کی چھٹی دے دیتے ہیں۔ لیورپول کا انسٹیٹیوٹ کے اٹھارہ سالہ کیڈٹ ڈیوڈ اسمتھ نے ایک دماغی ہسپتال میں ذہنی امراض کے شکار نوجوانوں کی خدمت انجام دی۔ ان مشکل آدمیوں کے گروپ کو کیپ کے ایک پروگرام میں لیجا کر انہوں نے ہسپتال کے حکام کو اپنے پیچھے میں ڈال دیا۔ دوسرے کیڈٹ جنوبی لندن میں منشیات کے عادی افراد کے ایک مرکز میں کام کر رہے ہیں۔

صنعت سے تعلق رکھنے والے نوجوان بھی اس قسم کی



خدمت کے لئے نئے نئے طریقے دریافت کر رہے ہیں۔ گریٹ  
یارمٹھ، نارنوک، مشرقی انگلستان کے فنی تربیت یاروں نے  
ایک مقامی شخص کے لئے ٹرانسٹر لگا ہوا برقی حرارت  
کا دستاویز کیا ہے۔ اس شخص کو خون کی کمی کا مرض لاحق  
ہے اور اس کی انگلیوں میں دورانِ خون بہت کم ہے۔  
نارمپٹن شائر میں فولاد کے عظیم ادارے اسٹیوارٹس اینڈ  
لانیڈز کے تربیت یاروں کو نامیادوں کے دسترس کالج  
کے فنی عملے کی امداد کے لئے چھٹی دی گئی ہے تاکہ نامیاد  
بچوں کے لئے تدریسی آلات تیار کرنے میں آسانی ہو۔  
اس ضمن میں بھی ایک حیرت انگیز چیز رونما  
ہوئی ہے۔ ایک نامیاد کا جان لینڈ شمالی انگلستان کے  
قبضہ نیوکاسل میں اعصابی مریض بچوں کے ادارے میں  
رہنا کار کی حیثیت سے کام کر رہے ہیں۔ اور ادارے  
کے شعبہ علاج میں تشنجی دوروں کے مریض بچوں کی  
امداد کر رہے ہیں۔ بڑی جسمانی معذوری کے باوجود ایک  
مکمل اور مفید زندگی کسی طرح گزاری جاتی ہے یہ ظاہر  
کر کے وہ ان کے حوصلے بلند رکھتے ہیں اور جب یہ اعصابی  
تشنج کے مریض کسی نہ کسی طرح ان کی مدد کرتے ہیں تو  
انہیں بڑی مسرت ہوتی ہے۔

مؤخر الذکر تبدیلی بلاشبہ بہت اہمیت کی حامل  
ہے۔ معذوروں میں یہ احساس پیدا ہو جاتا ہے کہ وہ  
بھی کسی نہ کسی طرح مدد کر سکتے ہیں لندن سے بارہ  
میل دور ساؤتھال میں ایشیائی بچوں کو انگریز کا پرچا  
دائے ٹم روز نے اس کو واضح طور پر محسوس کیا ہے

اور عمل درآمد کے لئے انہوں نے ایک منصوبہ وضع کیا ہے  
سب سے پہلے انہوں نے پاس پڑوس کی بعض  
بڑی بوڑھیوں سے دریافت کیا کہ آیا ان کے ایشیائی  
طلباء ان معمر خواتین سے انگریزی بول چال سیکھنے  
کے لئے آسکتے ہیں۔ پھر اس کے بعد انہوں نے اپنے  
شاگردوں سے کہا کہ وہ ان معمر خواتین کے پاس جایا  
کریں کیونکہ وہ بالکل اکیلی رہتی ہیں۔

پھر معمر خواتین اور نوجوان ایشیائی طلبہ نے  
محسوس کیا کہ انہیں بلاشبہ ایک دوسرے کی ضرورت ہے۔  
روز بروز زیادہ سے زیادہ طلبہ غیر ملکوں سے  
آئیو الے مہانوں کی مدد کے کام میں دلچسپی محسوس  
کر رہے ہیں۔ ابتداء میں وہ سمجھتے ہیں کہ بنیادی طور پر  
یہ زبان کا مسئلہ ہے لیکن جلد ہی انہیں معلوم ہو جاتا  
ہے۔ کہ اس میں کہیں زیادہ گہرے اور جذباتی عناصر  
کارفرما ہیں۔ حوصلہ افزا بات یہ ہے کہ نوجوان نوجوان  
بھی اپنی خدمات پیش کرنے لگے ہیں۔

مثال کے طور پر لندن کے ایک اسکول سے  
فارغ التحصیل ہوئے کے بعد راجندر پٹیل ایک ادارے  
میں معذور افراد کی دیکھ بھال اور نوجوان ایشیائی طلبہ  
میں ایک جہتی کا کام کر رہے ہیں۔

پیشہ ور سماجی کارکن محسوس کر رہے ہیں  
کہ نوجوان رضا کار بہت مفید معاون ثابت ہو سکتے  
ہیں۔ گزشتہ سال ڈانٹن، مغربی انگلستان کے  
قریب ٹونویل ہسپتال کے ایک وارڈ کو اسکول کی عام



خواب گاہ میں تبدیل کر دیا گیا۔ اور نوجوانوں کو دماغی ہسپتال میں اپنی تعطیلات گزارنے کی دعوت دی گئی۔

بسیوں کی تعداد میں نوجوان طلبہ آئے۔ وہ ہسپتال کے کمروں میں داخل ہوئے اور مرلینوں سے بات چیت کی۔ اور ان کے ساتھ کھیلتے رہے اور ذہنی امراض کی شدت کو ختم کر کے ہسپتال کے عملے میں زندگی کی نئی روح بھونک دی۔ اب دماغی ہسپتال نوجوان رہنما کاروں کے لئے روز افزوں طور پر اپنے

درد ازلے کھول رہے ہیں۔

وقت کے تقاضے کے مطابق نوجوان افراد کے طور پر کوئی چیز دینے کے بجائے خود عملی حصہ لینا چاہتے ہیں۔ خیبرات کا قدیم تصور یعنی صاحب ثروت افراد کا غریب افراد کی مدد کرنا، ان کے فلسفے سے مطابقت نہیں رکھتا۔ ان کو یہ بات اچھی لگتی ہے کہ مسلسل مسرت اور مسلسل خود اعتمادی کے جذبے کو ابھارا جائے۔ انسانی فیاضی کا یہ نیار خ ہے۔  
(ماخوذ)

## بقیہ صفحہ نمبر ۲۰۔ دنیا کی کسائی

دستیاب ہو سکتے تھے۔ لیکن آج کل یہ بہت نایاب ہو چکے ہیں۔ بعض ٹکٹ غلطیوں کے باعث زیادہ قیمتی اور نایاب ہو جاتے ہیں۔ ایسے ٹکٹ حکومت غلطی پالینے کے بعد منسوخ کر دیتی ہے۔ مثلاً امریکہ کا ٹکٹ جس پر ڈاک ہیمبرٹولڈ کی تصویر ہے۔

یہ غلطیاں خاص کر شائقین حضرات کو نوٹ کرنی چاہئیں۔ اور ان سے فائدہ حاصل کرنا چاہیے۔ ایک ٹکٹ جمع کرنے والا طالب علم چند لمحے اپنی الیم دیکھ کر دنیا کے ڈکٹیٹر، حکمران، شہنشاہ صدر اور دنیا کی نئی ایجادات دیکھ کر دنیا کی سیر کر لیتا ہے۔ آخر میں شائقین حضرات کے لئے چند

ہدایات ہیں جن پر عمل کرنا ان کے لئے فائدہ مند ہوگا۔

- ۱۔ ٹکٹوں کی طرف نصرت کے اوقات میں مائل ہوں
- ۲۔ ٹکٹ آٹے یا گوند سے چسپاں نہ کریں۔ بلکہ ٹکٹ چسپاں کر نیوالے سنجرز (Hinges) استعمال کریں۔
- ۳۔ ٹکٹ خاص ٹکٹوں والی الیم پر ہی لگائیں۔
- ۴۔ ٹکٹ چسپاں کرتے وقت ترتیب کا خیال رکھیں۔
- ہو سکے تو کیٹلاگ کی مدد لیں۔ نیز گندگی سے بچائیں۔
- ۵۔ ٹکٹوں کو لگانے اور اتارنے کیلئے چمچی استعمال کریں۔
- ۶۔ گندے ٹکٹ جمع نہ کریں۔
- ۷۔ ٹکٹ کو بغور مطالعہ کرنے کے بعد چسپاں کریں۔



# ویت نام

سید محرم سید منصور احمد صاحب بشیر

فرانس کے دارالخلافہ پیرس میں امریکی اور شمالی ویت نام کے مندوبین کے درمیان صلح کے لئے جو مذاکرات ہو رہے ہیں وہ ابھی تک ابتدائی مراحل سے آگے نہیں گزرے۔ باوجود اس حقیقت کے کہ اس ملاقات کو شروع ہوئے ڈیڑھ ماہ کا عرصہ گزر چکا ہے اور اس عرصہ میں نو دس بار ملاقات ہو چکی ہے۔ مگر اس کے باوجود اس مسئلہ کے حل کی کوئی صورت نظر نہیں آتی۔ امریکہ نے اس دوران میں شمالی ویت نام پر بمباری اور زیادہ تیز کر دی ہے۔ جس کے مقابل پر ویت نام نے بھی جنوبی ویت نام پر اور خصوصاً جنوبی ویت نام کے دارالخلافہ پر اندھا دھند بمباری کر دی ہے۔ چنانچہ ان ناگوار واقعات کا برا اثر مذاکرات پر پڑنا بھی ایک لازمی امر تھا۔ جو ایک طبعی نتیجہ کے طور پر ظہور پذیر ہوا۔ حقیقت جنگ کی تیزی یا کمی اور مذاکرات کی کامیابی اور ناکامی ایک دوسرے کے ساتھ لازم و ملزوم ہیں۔ اگر واقعی جنگ کو ختم کرنا مقصود ہے تو ان دونوں محاذوں پر فریقین کو لازمی طور پر کوشش کرنا چاہیے۔ یہ ایسا ہی ہے کہ جس طرح کسی قوم کی ترقی کے لئے ضروری ہوتا ہے کہ اس میں تعلیم عام کی جائے۔

اگر تعلیم مکالمہ میں نام کی جائے تو اس کے ساتھ ملک کی ترقی ہر میدان میں خود بخود ہوتی چلی جائے گی۔ جس وقت تک اس حقیقت کا احساس اس صلح کانفرنس کے مندوبین اور دونوں ملکوں کے باشندے نہیں کریں گے۔ اور اس کے مطابق اپنے طریقہ عمل کو نہیں ڈھالیں گے اس وقت تک بہتری کی توقع نہیں کی جاسکتی۔

اس کے علاوہ اس کانفرنس میں کامیابی کے لئے ضروری ہے کہ دونوں فریقوں میں سے ایک اپنے مطالبات میں نرمی کرے تاکہ دوسرا فریق بھی مجبور ہو کہ صلح کی طرف ہاتھ بڑھائے۔ لیکن اس کانفرنس کے مذاکرات سے ظاہر ہوتا ہے کہ کسی فریق نے بھی واضح طور پر یقین نہیں دلایا۔ کہ وہ جنگ بند کرنے پر آمادہ ہے اور نہ ہی کوئی ایسا طریقہ پیش کیا ہے جس پر عمل کر کے جنگ کو تدریجی طور پر بند کیا جائے۔ بلکہ اس کے خلاف ان دھڑوں میں جنگ پہلے سے بھی تیز ہو گئی ہے۔

ان اہم مذاکرات میں امریکہ کی ذمہ داری زیادہ ہے۔ کیونکہ ایک عالمی طاقت ہونے کی وجہ سے اسی پر قیام امن کی ذمہ داری زیادہ عائد ہوتی ہے۔ امریکہ کے بعض لوگ جو تشدد پسندی کے حامی ہیں اس سے امریکی حکومت کو متاثر نہیں ہونا چاہیے۔ اور جنگ بندی کو اپنی چھوٹی عزت کا مسئلہ نہیں بنانا چاہیے۔ امید ہے کہ امریکی حکومت اس معاملہ میں سمجھ بوجھ کا مظاہرہ کرے گی۔



# کھانڈ اور اس کے بنانے کا طریق

— (مکرم جناب کلیم احمد صاحب ایم۔ ایس سی ٹیکنالوجی) کراچی —

یوں تو خدا تعالیٰ کی لاکھوں کروڑوں نعمتیں روزانہ مشاہدہ میں آتی ہیں۔ لیکن چینی اللہ تعالیٰ کی دی ہوئی ایسی نعمت ہے جس کا ہرے گونگے تو کیا نابینے بھی انکار نہیں کر سکتے۔ اور یہ بھی قدرت ہی کے کئے کرشمے ہیں کہ وہ کمن کن ذرائع سے اسے ہمارے لئے ہمیا کرتی ہے۔ چاہے خام شکر کی صورت میں جو جسے ہم چائے، دورہ اور دوسری مشروبات میں استعمال کرتے ہیں یا سبزیوں کی صورت میں جو ہمیں ہم روزانہ کھاتے اور پکاتے ہیں۔

جیسے دوسرے کیمیائی اجزاء مثلاً نمک کیلسیم فاسفورس، وٹامن اور پروٹین وغیرہ ہماری نشوونما کے لئے ضروری ہیں ویسے ہی چینی کا استعمال بھی بہت ہی اہم ہے۔ امریکہ میں اوسطاً ڈیڑھ سال میں ہر شخص اپنے وزن کے برابر چینی استعمال کرتا ہے۔ اور یہی اوسط پاکستان میں تقریباً تین سے چار سال تک پوری ہوتی ہے اس کو نقد استعمال کی دو وجوہات ہیں۔ ایک تو مٹھاس کی خواہش اور دوسری جو کہ نہایت اہم ہے وہ یہ ہے کہ چینی ہمارے لئے توانائی دیتا کرتی ہے داغ کو روشن کرتی ہے۔ یہ کہ لیجئے۔ کہ ہمارے داغ کیلئے ایندھن کا کام دیتی ہے اس سے پیدا شدہ توانائی کل توانائی کی تقریباً تیرہ فیصد ہے۔

خام صورت میں خام طور پر چینی کو گنتے سے حاصل کیا جاتا ہے۔ بعض بیرونی ممالک میں اسے سفید چندرے سے بھی تیار کرتے ہیں۔ اور پاکستان میں ابھی تک گنتے ہی سے حاصل کی جاتی ہے۔

گنتاڑ کوں اور مال گاڑیوں کے ذریعہ شکر سازی کے کارخانوں تک لایا جاتا ہے۔ ارد گرد کا گداس پیوس اتارنے کے بعد اسے مشین میں ڈال کر کاٹا جاتا ہے۔ اس مشین کو SHREDDING MACHINE کہتے ہیں۔

گتے ہوئے گتے کو CRUSHING MACHINE اور MILLING MACHINE میں خوب دبایا اور

پنوراجاتا ہے۔ گتے کارس جس میں چینی ہوتی ہے ایک طرف اور اس کا چھلکا دوسری طرف جمع ہو جاتا ہے۔ اس چھلکے کے اوپر پانی چھڑکا جاتا ہے تاکہ بچی مٹھاس بھی باہر آجائے پانی چھڑکنے کے بعد پھیلے عمل کو دہرایا جاتا ہے۔

گتے کارس بھی علیحدہ ہو گیا اور اس کا چھلکا بھی۔ یہ چھلکا بظاہر بیکار دکھائی دیتا ہے لیکن اسے بھی استعمال میں لانے کیلئے کانڈ اور گتے کی صنعت میں بھیج دیا جاتا ہے۔ دوسرا یہ ایندھن کے طور پر بھی جلایا جاتا ہے تیسرا فیروسل اشیا یعنی INSULATORS بنانے کے بھی کام آتا ہے اور اس سے چینی حاصل کرتے ہیں۔



اس رس میں کئی غیر حل شدہ غیر ضروری اشیاء یعنی IMPURITIES شامل ہوتی ہے انہیں چھان کر یعنی SCREENING کے ذریعے علیحدہ کر لیا جاتا ہے اور بعض اس میں حل شدہ غیر ضروری اجزاء ہوتے ہیں۔ انہیں رادور کرنے کے لئے چُونے کا پانی خاص طاقت کا خاص مقدار میں ڈالا جاتا ہے۔ اور وہ سفوف کی صورت میں باہر آجاتی ہیں۔ جنہیں عمل تقطیر یعنی FILTRATION کی مدد سے علیحدہ کر لیا جاتا ہے۔ سفوف کی ایک CAKE کی صورت میں اکٹھا ہو جاتا ہے۔ جسے کھاد کے طور پر استعمال میں لایا جاسکتا ہے۔

اس وقت رس میں ۸۰ سے ۹۰ فیصد پانی ہوتا ہے باقی شکر جسے ہم چینی کہتے ہیں۔ نامد پانی کو عمل تبخیر یعنی EVAPORATION کی مدد سے بخارات میں تبدیل کر کے الگ کر لیا جاتا ہے۔ اور اس وقت تک تبخیر کی جاتی ہے۔ جبکہ چینی قلموں یعنی CRYSTALS کی صورت میں علیحدہ ہونا شروع ہو جاتی ہے۔ اس کے بعد چینی کے شیرے کو عمل قلماؤ یعنی CRYSTALLIZATION کے لئے CRYSTALLIZERS میں ڈالتے ہیں یہاں چینی قلموں کی صورت میں علیحدہ ہوتی ہے۔ پھر قلموں اور شیرے کے آمیزے کو ایک ادرین یعنی CENTRIFUGES میں ڈال کر خوب گھمایا جاتا ہے۔ خام چینی علیحدہ اور تیار ہوگئی اسے خراک کر کے بوریں میں ڈال کر مال گودام میں جمع کر لیا جاتا ہے۔ چینی تو تیار ہوگئی مگر اس کا رنگ بھورا سا ہوتا ہے سائز میں بھی یکساں نہیں ہوتی اسے دودھ کی طرح سفید کرنے کے لئے مزید صاف کیا جاتا ہے۔ اس عمل کو REFINING کہتے ہیں۔

خام چینی کو کچھ پانی میں گھولایا جاتا ہے پھر SULPHITATION یا DEFICATIONS کی جاتی ہے پہلی صورت میں چونہ ڈالتے ہیں یا کاربن ڈائی آکسائیڈ گزارتے ہیں۔ دوسری صورت میں سلفر ڈائی آکسائیڈ گزارتے ہیں جس سے غیر ضروری اجزاء سفوف کی صورت میں علیحدہ ہو جاتے ہیں۔ اور قدرے رنگ بھی صاف ہو جاتا ہے۔ یو اور رنگ کو اور بہتر بنانے کے لئے اسے خاص مٹی یعنی KIESELGUHR اور کوئلے کے ساتھ ملاتے ہیں اس کے بعد عمل تقطیر۔ عمل تبخیر اور عمل قلماؤ دہراتے ہیں۔ اور آخر کار بے یو اور صاف ستھری چینی ہم تک پہنچتی ہے۔ چینی تو تقریباً ہر شخص روزانہ کھاتا اور پیتا ہے۔ مگر بہت کم لوگوں کو اس بات کا علم ہوگا۔ کہ کیمیائی طور پر یہ کس عنصر اور مرکب سے مل کر بنی ہے۔ یہ تو یہ ہے کہ کاربن (کوئلے) اور پانی سے۔ اگر یقین نہ آئے۔ تو ایسا کریں۔ کہ ایک ٹیسٹ ٹوب میں تھوڑی سی چینی ڈال کر اسے نیچے سے حرارت دیں۔ پانی اڑ جائے گا اور کوئلہ ہی کوئلہ باقی رہ جائے گا۔ لیکن اگر آپ کوئلہ اور پانی کو ملائیں۔ تو چینی نہیں بنتی :



تبصرہ

## نظام اطفال الاحمدیہ

مرتبہ ۱۔ پروفیسر رفیق احمد صاحب ثاقب ایم ایس سی  
ہتم اطفال مرکزیہ۔

شائع کردہ۔ شعبہ اشاعت مجلس اطفال الاحمدیہ  
مرکزیہ۔ ربوہ

”اگر کوئی بچہ اطفال الاحمدیہ کی عمر رکھتا تھا اور  
اس کے ماں باپ نے اسے اطفال الاحمدیہ میں شامل  
نہیں کیا تو اس کے ماں باپ نے بھی ایک قوی جرم  
کا ارتکاب کیا ہے۔“

دفعہ ۲۳۔ الفصل ۱۳ اکتوبر ۱۹۶۱ء

حضرت مصلح موعود رضی اللہ عنہ کے مندرجہ بالا  
ارشاد سے اطفال الاحمدیہ کے نظام کی اہمیت واضح ہے  
خدا تعالیٰ نے فرمایا ہے۔

قُوا أَنْفُسَكُمْ وَأَهْلِيكُمْ نَارًا

یعنی اپنے نفسوں کو اور اپنے اہل و عیال کو آگ سے بچاؤ۔  
اطفال کی اصلاح کے لئے نظام اطفال الاحمدیہ

سے آگاہ ہونا ایک لازمی امر ہے لیکن اطفال الاحمدیہ  
کا نظام کیا ہے۔ اطفال الاحمدیہ کی تنظیم کس طرح کام  
کرتی ہے اس سے بہت سے افراد واقف نہیں۔ یہ معلوم  
ہم پہنچانے کی خاطر پروفیسر رفیق احمد صاحب ثاقب  
نے کتاب ”نظام اطفال الاحمدیہ“ ترتیب دی ہے۔

خدام کو چاہیے کہ وہ اپنے رشتہ دار اطفال کو اس کے مطالعہ

کی تحریک کریں۔ اگر ایک طفل اپنی تنظیم اور اپنے لائسنس  
سے آگاہ نہیں تو وہ اس تنظیم سے کامل فائدہ نہیں  
اٹھا سکتا۔ خدام کے لئے بھی اس کتاب کا مطالعہ ضروری  
ہے۔ تاکہ وہ اطفال کی وقتاً فوقتاً ضرورت پیش آنے پر  
رہنمائی کر سکیں۔ خدیوہ اران، قائدین، زعماء اور ناظمین  
اطفال کے لئے اس کا مطالعہ از بس ضروری ہے اس کے  
بغیر وہ اپنے مفوضہ فرائض سر انجام نہیں دے سکتے۔

محترم و معظم صاحبزادہ مرزا طاہر احمد صاحب صدر  
مجلس خدام الاحمدیہ مرکزیہ نے اس کتاب کے پیش لفظ میں  
تحریر فرمایا ہے:-

”اس کتاب کا ایک اہم حصہ اطفال کیلئے حضرت

المصلح الموعود رضی اللہ عنہ اور حضرت خلیفۃ المسیح الثالث  
ایده اللہ کی زبیں نصائح اور ہدایات پر مشتمل ہے جنہیں بہت  
محنت کے ساتھ اکٹھا کیا گیا اور محنت کے ساتھ ترتیب دیا گیا ہے۔“  
”النار“ (شہادت، ہجرت، احسان) (۱۳۲۴ھ)

نگران:- مکرم چوہدری محمد شریف صاحب خالد ایم۔ اے  
مدیران:- مکرم سعید نعیم حیدر صاحب و مکرم عبدالحی صاحب بشارت  
”النار“ تعلیم الاسلام کالج ربوہ کا مجلہ ہے۔ اس  
نمبر کو محنت سے ترتیب دیا گیا ہے۔ تبرکات کے علاوہ  
جلتہ تعلیم اسناد و انعامات (۱۳۲۴ھ) کے موقع پر  
محترم قاضی محمد اسلم صاحب ایم۔ اے سکریٹری  
پرنسپل تعلیم الاسلام کالج کراچی کی طرف سے خوش آمدید  
کے چند اقتباسات اور حسان خصوصی جناب شیخ محمد احمد صاحب منظر  
کے خطبہ کا مکمل متن شریک اشاعت ہے۔



# آغاز

## باہمی محبت و اخوت

— مکرم محمد رمضان صاحب خادم —

ارشادِ خداوندی ہے: **إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوَيْكُمْ وَاتَّقُوا اللَّهَ لَعَلَّكُمْ تُرْحَمُونَ** یعنی مومنوں کا رشتہ آپس میں صرف بھائی بھائی کا ہے۔ پس تم اپنے دو بھائیوں کے درمیان جو آپس میں لڑتے ہو صلح کروادیا کرو۔ اور اللہ تعالیٰ کا تقویٰ اختیار کرو تاکہ تم پر رحم کیا جائے۔

اس آیت سے ظاہر ہے کہ اللہ تعالیٰ نے تمام مومنوں کو آپس میں بھائی بھائی قرار دیا ہے۔ اگر کبھی آپس میں اختلاف بھی ہو جائے تو ان کو یاد رکھنا چاہیے۔ کہ وہ اخوت اسلامی کے حصار میں پناہ گزیں ہیں۔ لہذا ان کے چھوٹے چھوٹے جھگڑے اخوت اسلامی کے اس حصار کو نقصان پہنچانے کا باعث نہیں بننے چاہئیں۔

آنحضرت صلی اللہ علیہ وسلم کا فرمان :-

حضرت رسول مقبول صلی اللہ علیہ وسلم اپنی امت کو مخاطب کرتے ہوئے فرماتے ہیں: **لَا يَوْمَ مِنْ أَحَدِكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ** (بخاری) یعنی تم میں سے کوئی سچا مومن نہیں بن سکتا جب تک کہ وہ اپنے بھائی کے لئے بھی وہی بات پسند نہیں کرتا جو وہ اپنے لئے پسند کرتا ہے۔

یہ حدیث اسلامی اخوت کا حقیقی تصور پیش کرتی ہے۔ سب سے پہلے قرآن مجید نے مسلمانوں کو بھائی بھائی قرار دیا ہے اور اس کے بعد ہمارے آقا آنحضرت صلی اللہ علیہ وسلم نے اسلامی اخوت کے بلند معیار کی وضاحت فرمائی۔ آپ فرماتے ہیں کہ قوموں کی اخوت کا حقیقی معیار یہ ہے۔ کہ ہر مسلمان جو کچھ اپنے لئے پسند کرتا ہے وہی اپنے بھائی کے لئے پسند کرے۔ ان مختصر الفاظ میں آپ نے اخوت اسلامی کا ایک شاندار معیار قائم فرمایا ہے۔

## بچے — قوم کی امانت

اکرم ملک محمد اکرم صاحب درجہ ثالثہ جامعہ احمدیہ بچے قوم کی امانت ہیں۔ یہ ایک جملہ بہت بڑی مسئلہ حقیقت ہے جس سے کسی دانشور کو انکار نہیں تاریخ ہمیں بتاتی ہے کہ وہ قوم صدیوں عروج پر رہی جس نے اپنی نسل کی اعلیٰ تربیت کی۔ پھر ہم یہ بھی دیکھتے ہیں کہ دنیا میں ہر قوم اپنی آئندہ نسلوں سے بڑی بڑی امیدیں وابستہ رکھ کر ان کو اپنا جانشین مقرر کرنے کی غرض سے ان کی نشوونما اور تربیت کے لئے کئی قسم کی قربانیاں دیتی ہے۔ پھر دنیا میں ہمیں یہ حالات بھی ملتے ہیں کہ ایک قوم دنیا میں باہم عروج پر تھی اور لگاتار صدیوں سے تھی۔ مگر وہ قوم جس نے اپنی خداداد



استعدادوں کو بردے کار لا کر غروج حاصل کیا تھا۔  
اپنی اسلوں سے لاپرواہی اور تساہل برتا۔ جب ان کی اسلوں  
کی ذمہ داری کی باری آئی تو چونکہ انہوں نے ناز و نعمت  
میں پرورش پائی تھی۔ عیش و عشرت میں پڑ گئے تھے۔  
اور اعلیٰ اخلاق سے مزین نہ تھے تو دشمن نے ان کو تہہ و بالا  
کر دیا۔

وہ گناہ گار ہے۔ اس لئے جو نوجوان اپنے آپ کو پیش  
کر سکتے ہوں اور اس ذمہ داری کو نباہ سکتے ہوں وہ پیش  
کریں۔ ایسے نوجوانوں کے لئے خدمتِ دین اور ثواب  
حاصل کرنے کا یہ نادر موقع ہے۔ ایسا نادر موقع کہ جو  
شاید آئندہ نہ مل سکے۔ (الفصل ۱۹، اکتوبر ۱۹۲۳ء)

## احمدی نوجوان اور وقت کا ایک اہم تقاضا وقت زندگی

سید محرم محمد انور حق صاحب گنج مغلیہ (ربوہ)۔  
تحریر جدید کے مطالبات میں سے ایک مطالبہ  
وقتِ زندگی ہے۔ سیدنا حضرت خلیفۃ المسیح الثانی رضی اللہ  
تعالیٰ عنہ نے متعدد بار اس خواہش کا اظہار فرمایا کہ جماعت  
کے مبلغین کی تعداد لاکھوں تک پہنچنی چاہیے۔ اللہ تعالیٰ کے  
فضل سے آج تک سینکڑوں نوجوان اس مطالبہ پر لبیک کہہ  
چکے ہیں اور اس وقت اکنافِ عالم میں بیسیوں مبلغین  
اسلام کی منادی کر رہے ہیں آج اسلام کو ایسے احمدی  
نوجوانوں کی ضرورت ہے جو اپنی زندگیاں دین کی خدمت  
کے لئے وقف کریں اور اعلاء کلمۃ الحق کے لئے کمر بستہ ہو کر  
اکنافِ عالم میں اسلام کی تبلیغ کریں۔ حضرت خلیفۃ المسیح  
الثانی رضی اللہ عنہ نے ایک موقع پر جماعت کے نوجوانوں  
کو مخاطب کرتے ہوئے فرمایا۔

”جب اسلام کو سپاہیوں کی ضرورت ہو۔ تو جو  
شخص طاقت اور اہلیت رکھنے کے باوجود آگے نہیں آتا۔

## بن جاتے ہیں سب کام ہو کر تیرا اشارہ

سید محرم خواجہ عبداللہ بن صاحب گولبازار ربوہ)۔

ہر موڑ پہ ہر گام پہ ہے تیرا سہارا

بن جاتے ہیں سب کام ہو کر تیرا اشارہ

ہے جن کو تری ذات پہ ہر آن توکل

منصور ہیں وہ ان کو نہیں کچھ بھی خسارہ

ہے جن کی نگاہ دنیا کے بتخانہ میں ہر دم

چھوٹ گیا انہیں عقبتی میں دوزخ کا شرارہ

ہیں سینکڑوں ارباب جو دنیا نے بنائے

آجائے مصیبت تو نہیں دیتے سہارا

مومن کبھی اہنام سے تو دل نہ لگانا

اور شرک نہ ہو تیری طبیعت کو گوارہ

”پھر بہارِ آئی خدا کی بات پھر لوری ہوئی“

دن بدن بڑھتے چلے جاتے ہیں احمد کے غلام

حضرت احمد کی ہر اک بات ہے پوری ہوئی

ہو خدا ہر ذرہ ناقص مسیح پاک پر!

جن کے آنے سے جہاں سے دور ہے نوری ہوئی

(مجید احمد صاحب ناشر فیکٹری ایریا۔ ربوہ)



## خطوط

بعد صبر و ہمت یہ خدمتِ جانکاد برداشت کرنے کی  
ترقی عطا فرمائے اور نعم البدل عطا فرمائے۔

۱۔ ہم ہیں اراکین مجلسِ عالمہ مقامی (لاہور)  
۲۔ آپ کا اداریہ نظر سے گذرا۔ لکھنے لکھانے  
کی مشق نہ ہونے کے باوجود خدمت کا شوق پیدا ہوا۔

خالد مبارکباد کا مستحق ہے۔ والسلام  
محمد اسلم سجاد۔ بی۔ آ۔ بی۔ ایڈیٹر گورنمنٹ انی سکول للہ  
ضلع جہلم

۳۔ ماہنامہ خالد ماہ مئی کا شمارہ نظروں سے  
گذرا۔ اداریہ پڑھنے کے بعد یہ چند ٹوٹے پھوٹے  
الفاظ خالد کے لئے ارسال ہیں۔ امید ہے کہ

انہیں درستی کے بعد خالد میں جگہ دے کر حوصلہ  
افزائی کی جائے گی۔ ماہ مئی کا رسالہ سجدہ جاذبِ نظر  
و دل پایا۔ مضامین و نظریات بہت پسند آئیں۔ اب تو

خدا تعالیٰ کے فضل و کرم سے اور آپ کی محنت  
سے رسالہ خالد بہت ترقی کر گیا ہے۔ خدا تعالیٰ  
سے مزید ترقیات کے لئے دعا گو ہوں۔ کہ خالد

کو جلد از جلد اور ترقیات سے ہمکنار فرمائے آمین  
رمزور احمد چاک ۲۴ ڈاک خانہ سٹیشن کراچی  
ضلع مخمڑ پارک (سابق سندھ)

## تربیتی کلاس

۱۔ رسالہ خالد ماہ جون میں پشاور شہر کی مجلس کی  
تربیتی کلاس میں نمائندگی ۳ خدام شائع ہو چکی ہے۔  
اصل میں مجلس پشاور کی نمائندگی ۲ تھی۔

۲۔ مجلس خدام الاحمدیہ یونیورسٹی اچینی پال  
کی طرف سے تربیتی کلاس میں ایک نمائندہ شامل ہوا تھا  
یہ وضاحت خالد میں شائع فرما کر ممنون فرمائیں۔  
(مستند مجلس خدام الاحمدیہ مرکزیہ)

## قراردادِ تعزیت

مجلس خدام الاحمدیہ لاہور کی مجلسِ عالمہ کے اجلاس  
منفقہ ۳۱ جون بعد از نماز جمعہ مسجد دارالذکر میں بالاتفاق  
رائے و راج ذیل قرارداد پاس کی گئی۔

مجلس خدام الاحمدیہ لاہور کی مقامی مجلسِ عالمہ کا  
یہ نمائندہ اجلاس، عالمہ مقامی کے ایک مخلص رکن ملک  
نور الہی صاحب (ناظم مال) کے صاحبزادے نعیم احمد بچہ  
۸ سال کی وفات پر گہرے حزن و ملال کا اظہار کرتا ہے  
ملک صاحب موصوف نے انتہائی انسانی کوشش سے خدا  
تعالیٰ کی اس امانت کے سلسلہ میں اپنا فرض یقیناً حتی المقدور  
ادا کر دیا۔ مگر رشتائے الہی کو کچھ اور ہی منظور تھا۔  
ہم دعا کرتے ہیں کہ خدا تعالیٰ ملک صاحب کو



# ملتان میں مصیبت کی وبا

Digitized By Khilafat Library Rabwah

اور

## مجلس خدام الاحمدیہ کی مصیبت کے خلاف مہم

اس مجلس نے اپنے ترجمان خالد کو رپورٹ بھجوا کر اپنا ایک اور فرض بھی ادا کیا۔

یہ رپورٹ ایک کیٹلاگ میں نہایت دیدہ زیب انداز میں تیار کی گئی ہے۔ یہ وقار عمل کے موقع کی تصاویر پر بھی مشتمل ہے۔ اس کیٹلاگ میں ان اخبارات کے تراشے بھی چسپال میں جنہوں نے مجلس ملتان کی تصاویر اور مساعی کی کارگزاری شائع کی۔ اس خبر کو شائع کر نیوالے اخبارات میں "لوائے ملتان"، "امروز"، "اور کوہستان" شامل ہیں۔ امروز نے لکھا۔

..... شام کو چھٹ آفیسر بلدیہ نے علاقہ کا مہم کیا۔ اور خوشنودی کا اظہار کیا۔

اس وبا کے ایام میں مجموعی طور پر تین وقار عمل کئے گئے جن میں شامل ہونے والے خدام کی کل تعداد ستر تھی۔ (مجلس میں خدام کی کل تعداد ستائیس ہے) مجموعی وقت بارہ گھنٹے صرف ہوا۔ قریباً بیس ہزار مکانات کے سامنے نالیوں کی صفائی کی گئی۔ ان میں چونام اور فینائل ڈالی گئی۔ گندگی کے پچاس ڈھیر پٹائے گئے شہر کے انتہائی گنجان آباد علاقہ میں جہاں بیماری کا رعب

جب ایک مجلس اپنی خداداد قوتوں اور استعدادوں کو بنی نوع انسان کی خدمت کے لئے سرگرم عمل کرتی ہے تو عظیم الشان نتائج پیدا ہوتے ہیں۔

گزشتہ (شہادت ۱۳۴۷ھ) جب ملتان میں مصیبت نے وبائی صورت اختیار کر لی تو اس شہر کی مجلس نے اپنے خزانہ کو سرگرمی سے انجام دینا شروع کر دیا۔ ان خدام میں کالج کے طلبہ بھی شامل تھے۔ اور دیگر سربراہان اور اہل شہر کی ضرورت کے وقت میدان عمل میں آ گئے۔

۲۲ شہادت ۱۳۴۷ھ کو مجلس کے ایک وفد نے چیئرمین اور مہتمم آفیسر بلدیہ ملتان سے ملاقات کی اور انہیں باقاعدہ تحریری طور پر مجلس کی رضا کارانہ خدمات کی پیشکش کی۔ ہر دو افسران نے مجلس کی مساعی کو خوش آمدید کہا۔ اس وبا کی ایک بڑی وجہ غلاظت تھی۔ چنانچہ خدام نے شہر میں صفائی کی مہم جاری کر دی وقار عمل کئے اور جراثیم کش ادویہ کا چھڑکاؤ کیا۔

نہ صرف یہ کہ مجلس ملتان نے اس وبا کے دنوں میں سرگرمی سے صفائی کا کام سرانجام دیا۔ اس کام کے بعد



پیش خدمات کی توفیق عطا فرمائے۔ اور دیگر مجالس کو بھی قاسم توفیقوا الخیرات کی روح سے سرشار کرتے ہیں۔ آمین

## کوئٹہ میں خالد کے نمائندہ خصوصی

محترم جناب صدر صاحب مجلس خدام الاحمدیہ مرکزیہ کی منظوری سے کوئٹہ میں خالد کے نمائندہ خصوصی مکرم محمد ہادی صاحب نسیم فاروقی مقرر کئے گئے ہیں۔

زیادہ زور تھا۔ تین صد سے زائد مکانات میں ڈی ڈی ٹی اور فینائل وغیرہ کا سپرے کیا گیا۔ علاوہ ازیں کم و بیش ایک سو گھروں کے مالکوں میں چھڑکنے کی ادویات تقسیم کی گئیں۔ وقار عمل کے ذریعہ قریشیا پچاس ہزار عوام کو بیماری سے محفوظ رکھنے کا انتظام کیا گیا۔ اس سلسلہ میں دیگر مساعی کے علاوہ ذیل ذیل اشیاء استعمال کی گئیں۔

چونا۔ بارہ من  
فینائل۔ بارہ گیلن  
ڈی۔ ڈی۔ ٹی پاؤڈر۔ پانچ پونڈ  
دعا ہے کہ اللہ تعالیٰ مجلس ملتان کو بیش از

## مفت

ماہنامہ "خالد" کے لئے اکٹھے دس خریدار بنائے والے صاحب کے نام ایک سال کے لئے رسالہ خالد مفت جاری کیا جائے گا۔ امید ہے کہ احباب زیادہ سے زیادہ خریدار مہیا فرما کر اس رعایت سے فائدہ اٹھائیں گے۔ (میں خبر)

## شکورا پیکل

نظر اور دھوپ کی عینکیں خریدنے کے لئے آپ کی اپنی دکان۔ بازار سے بارعایت خریدیے

پروپرائیٹر عبدالشکور دہلوی

گلی نمبر ۱۔ کچری بازار۔ سرگودھا



(مجلس خدام الاحمدیہ خوشاب)

کے بعد ہمارے خدام کو اللہ تعالیٰ نے اپنی خاص کامیابی سے  
نوازا۔ اور پادری صاحب نے پھر کبھی ملنے کا وعدہ کر کے مجلس  
برخاست کر دی۔

تربیت :-

مرکزی حکم کے مطابق نماز فجر اور نماز عشاء کی باجماعت  
حاضری کا انتظام کر دیا گیا ہے فی الحال خدام کی اوسط حاضری  
۵۰ فیصد سے اوپر ہے تاہم کوشش جاری ہے کہ خدام زیادہ  
زیادہ تعداد میں نماز اجماعت ادا کریں اکثریت بکامندار پیشہ  
ہے اور ملازم خدام ملازمت کے سلسلہ میں باہر رہتے ہیں۔

۲۶ اپریل ۱۹۶۸ء کو پندرہویں مرکزی تربیتی کلاس

میں مجلس کی طرف سے تین خدام شریک ہوئے۔

اجلاس عام۔

عرصہ زیر رپورٹ میں ایک اجلاس عام کا منعقدہ کیا گیا

اور ایک اجلاس عام منعقد ہوا۔ جس میں ملاقات، عہدہ نظم  
کے بعد ناظم صاحب وقار عمل نے حضرت مصلح موعودؑ کے ارشادات  
وقار عمل کے متعلق پڑھ کر سنائے۔ آخر میں خاکسار نے مرکزی تربیتی

کلاس میں زیادہ سے زیادہ تعداد میں خدام کو شامل ہونے کی  
تحریک کی۔ بعد ازاں خاکسار نے صراحت کیسے ہو خود پر ایک

دلیل خدام کو بلند آواز سے کہلوائی اور اس کی تشریح بتائی۔

اس کے بعد دینی مسلمات پر مشتمل چہند سوالات اور ان کے جوابات  
خدام کے نو بہن نشین کروائے۔ اور آخر میں حضرت خلیفۃ المسیح

الثالث ایدہ اللہ تعالیٰ بنصرہ العزیز کی تحریکات مثلاً بھوکوں

کو کھانا کھلانا۔ وقفہ جدیدہ وقفہ عارضی۔ فضل عرفان ٹوشن

اور دوسرے شریک کی طرف خدام کو توجہ دلائی۔ اجتماع دہائی کے بعد

## رپورٹ کارگزاری ماہ اپریل ۱۹۶۸ء

عرصہ وقف عارضی :-

اللہ تعالیٰ کی دی ہوئی توفیق سے حضرت خلیفۃ المسیح

الثالث ایدہ اللہ تعالیٰ بنصرہ العزیز کے حکم کے تحت

اپریل کے پہلے دو ہفتے ایک خدام نے جماعت احمدیہ

بھان امید ملی درگاہ میں گزارے۔ وہاں حسب توفیق جماعتی

تربیت کے علاوہ تبلیغ کا بھی خاص موقع ملا۔

وقار عمل۔

مورخہ ۱۲ اپریل ۱۹۶۸ء کو صندہ از قیادت کے

انتظام کے تحت مرکزی مسجد اقصیٰ میں وقار عمل کی تقریب

میں مجلس خوشاب کی طرف سے ایک خدام شامل ہوا۔ نیز

۲۸ کو مقامی طور پر عید گاہ کے نزدیک وقار عمل

منار ایک سرگودہ درست کیا گیا۔ اس پر ایک گھنٹہ وقت

صرف ہوا۔ اس میں چھ خدام اور ۸ اطفال شریک ہوئے۔

آخر میں اجتماعی دعا کی گئی۔

اصلاح و ارشاد :-

عرصہ زیر رپورٹ میں ہماری مجلس کے ایک خدام

مکرمی رانا عطاء اللہ صاحب کو ایک عیسائی پادری

سے تبادلہ خیالات کا موقع ملا۔ موصوعہ زیر بحث تھا۔

گنہگارہ اور تشلیک۔ ان مجلس میں حکومت کے ایک

اعلیٰ افسر۔ دو عیسائی ورت اور چند ایک غیر از جماعت

اہل سنت معززین بھی شریک تھے۔ تقریباً ایک گھنٹہ کی بحث



شکرانہ کے طور پر تعمیر مال کے لئے مجلس خوشاب - ۳/۳/۳۱  
روپے کا وعدہ پیش کرے۔ چنانچہ صدر محترم کی خدمت میں  
یہ وعدہ بھجوا یا گیا۔ ۳۰ مارچ ۱۹۶۸ء تک مجلس خوشاب  
کی طرف سے ڈیڑھ صد روپے سے زائد کی رقم تعمیر مال  
کی مرکز میں داخل ہو چکی ہے۔ مزید کوشش جاری ہے  
خاکسار

عبدالعزیز

قائد خدام احمدیہ خوشاب ضلع سرگودھا

اجلاس اختتام پذیر ہوا۔  
درخواست دعا۔  
آخر میں درخواست دعا ہے کہ اللہ تعالیٰ ہماری ان  
حقیر مساعی کو شرف قبولیت بخشے اور زیادہ سے زیادہ نفع  
دین کی توفیق عطا فرمائے۔ آمین۔  
ضروری نوٹ:-

۴۶-۴۷ کے دوران مجالس بھر میں مجلس خوشاب  
کے سوم آنے پر ہم نے فیصلہ کیا تھا۔ کہ اللہ تعالیٰ کے حضور

## شعبہ تحریک جدید کی ضلعوار مساعی کا جائزہ

شعبہ تحریک جدید مرکز یہ کی طرف سے ایک جائزہ فارم تمام مجالس کو بھجوا یا گیا تھا۔ اس کی مدد سے ضلعوار نقشہ  
تیار کیا گیا ہے۔ جو کہ پیش ناظرین ہے۔ تاکہ قائدین اصلاح کو اپنے ضلع کے صحیح حالات کا علم ہو جائے۔ اور دوسرے  
اصلاح کے ساتھ اپنے ضلع کی تحریک جدید کے بارے میں مساعی کا موازنہ کر سکیں۔  
تمام قائدین اصلاح سے گزارش ہے کہ وہ تحریک جدید کی طرف پوری توجہ دیں اور کسی مجلس کے کسی خادم کو بھی اس بابر  
تحریک میں شمولیت سے محروم نہ رہنے دیں۔ اس کام کے لئے اپنے ضلع میں خاص پروگرام بنائیں نیز اپنی مساعی سے مرکز کو فوراً  
آگاہ فرمادیں :- (مہتمم تحریک جدید مرکزیت)

| نمبر شمار | نام اصلاح  | تعداد مجالس | تعداد مجالس جن کا جائزہ موصول ہوا | ان مجالس کی تعداد خدام | شامل ہونے والوں کی تعداد | کیفیت |
|-----------|------------|-------------|-----------------------------------|------------------------|--------------------------|-------|
| ۱         | آزاد کشمیر | ۱۱          | ۴                                 | ۶۷                     | ۲۹                       |       |
| ۲         | بٹوں       | ۲           | -                                 | -                      | -                        |       |
| ۳         | بہار پور   | ۱۵۰         | ۲                                 | ۶                      | ۲                        |       |
| ۴         | بہار نگر   | ۲۲          | ۴                                 | ۶۷                     | ۳۴                       |       |
| ۵         | پشاور      | ۱۱          | ۱                                 | ۱۶                     | ۱۶                       |       |



| نمبر شمار | نام اضلاع        | تعداد مجالس | تعداد مجالس جن کا جائزہ موصول ہوا | ان مجالس کی تعداد خدام | شامل ہونے والوں کی تعداد | حقیقت |
|-----------|------------------|-------------|-----------------------------------|------------------------|--------------------------|-------|
| ۶         | جہلم             | ۱۰          | ۳                                 | ۲۹                     | ۱۱                       |       |
| ۷         | جھنگ             | ۲۴          | ۱۰                                | ۱۵۹۹                   | ۸۱۳                      |       |
| ۸         | جلیب آباد        | ۲           |                                   |                        |                          |       |
| ۹         | حیدر آباد        | ۲۴          | ۱                                 | ۳۵                     | ۶                        |       |
| ۱۰        | خیرپور           | ۹           | ۲                                 | ۵۸                     | ۳۳                       |       |
| ۱۱        | دادو             | ۳           |                                   |                        |                          |       |
| ۱۲        | ڈیرہ اسماعیل خان | ۱           | ۱                                 | ۱۰                     | ۲                        |       |
| ۱۳        | ڈیرہ غازی خان    | ۱۳          | ۲                                 | ۷۰                     | ۳۵                       |       |
| ۱۴        | راولپنڈی         | ۳           | ۲                                 | ۳۸۴                    | ۳۵۵                      |       |
| ۱۵        | رحیم یار خان     | ۱۶          | ۶                                 | ۹۲                     | ۲۱                       |       |
| ۱۶        | سرگودھا          | ۵۹          | ۲۱                                | ۳۷۲                    | ۱۳۰                      |       |
| ۱۷        | سیالکوٹ          | ۸۳          | ۹                                 | ۴۶۵                    | ۲۱۳                      |       |
| ۱۸        | ساہی وال         | ۲۲          | ۷                                 | ۲۱۶                    | ۷۹                       |       |
| ۱۹        | سکس              | ۵           | ۱                                 | ۲۳                     | ۱۵                       |       |
| ۲۰        | سنگھڑ            | ۲           |                                   |                        |                          |       |
| ۲۱        | شیخوپورہ         | ۴۹          | ۱۳                                | ۲۹۸                    | ۱۲۰                      |       |
| ۲۲        | کیمبل پور        | ۴           | ۱                                 | ۳                      |                          |       |
| ۲۳        | کراچی            | ۳           | ۳                                 | ۷۴۵                    | ۴۹۱                      |       |
| ۲۴        | کوئٹہ            | ۲           |                                   |                        |                          |       |
| ۲۵        | کوہاٹ            | ۳           |                                   |                        |                          |       |
| ۲۶        | گجرات            | ۳۷          | ۱۰                                | ۱۲۹                    | ۷۴                       |       |
| ۲۷        | گوجرانوالہ       | ۳۳          | ۱۰                                | ۱۹۵                    | ۸۱                       |       |
| ۲۸        | فائل پور         | ۸۰          | ۳۳                                | ۸۵۱                    | ۴۳۰                      |       |



| نمبر شمار | نام اسلخ   | تعداد مجلس | تعداد مجلس حاکم<br>بازرہ موصول ہوا | تعداد خدام | شامل ہونیوالوں کی<br>تعداد | کیفیت |
|-----------|------------|------------|------------------------------------|------------|----------------------------|-------|
| ۲۹        | لاہور      | ۲۸         | ۳                                  | ۱۸۵        | ۱۰۹                        |       |
| ۳۰        | لاڑکانہ    | ۷          | ۲                                  | ۵۲         | ۲۱                         |       |
| ۳۱        | مردان      | ۳          | ۲                                  | ۵۹         | ۳۳                         |       |
| ۳۲        | میانوالی   | ۱۰         | ۴                                  | ۲۲         | ۱۲                         |       |
| ۳۳        | ملتان      | ۳۳         | ۷                                  | ۲۰۴        | ۱۲۹                        |       |
| ۳۴        | منظفر گڑھ  | ۱۳         | ۴                                  | ۵۸         | ۱۶                         |       |
| ۳۵        | میرپور خاص | ۲۵         | ۸                                  | ۲۶۷        | ۱۵۱                        |       |
| ۳۶        | نواب شاہ   | ۲۳         | ۵                                  | ۶۶         | ۲۴                         |       |
| ۳۷        | ہزارہ      | ۷          | ۳                                  | ۳۵         | ۲۷                         |       |

Digitized By Khilafat Library Rabwah

## شمع آپٹیکل

خداوند کریم آپ کی نظر کو سلامت  
رکھے۔ بصورت دیگر نظر اور دھوپ  
کی عینکوں کے لئے اپنی دوکان کو  
یاد رکھیں

شمع آپٹیکل سروس کمپری بازار سرگودھا

## جنرل ملز سٹورز

سامان ہر قسم جنگ مشین  
وجھونا مشین نیز ہر قسم کے  
اسلحہ و کارتوس کی خرید و فروخت کیلئے

جنرل ملز سٹورز کمپری بازار سرگودھا  
پروپرائیٹر: قرشی محمود احسن



Digitized By Khilafat Library Rabwah

فون بر ۶۲۶۲۳

میشنری کٹر

نمبر ۱۰۰۰

نشر کالج کے سامنے نشتر روڈ پر ملتان میں پہلا

میکڈیکل ہال

جو آپ کی خدمت کے لئے دن رات کھلا رہتا ہے۔

جدید ترین ادویات ————— ارزاں ترین قیمت

سخہ جات نہایت احتیاط سے تیار کئے جاتے ہیں۔ آپ کی خدمت ہمارے لئے باعث مسرت ہوگی

ہمارے ہاں

ہر قسم کے سائیکل سٹراب، ایگل، بیگو، چائنٹ، ٹریسکل  
بچہ گاڑیاں، پش چیرز اور ہر قسم کے سائیکل ٹائبر، ٹیوب  
ویسی اور ولایتی پرزہ جات مناسب نرخوں پر دستیاب ہوتے ہیں۔

تھوک بیوپاریوں کو خاص رعایت

چوہدری متوڑ احمد خاں یونین سائیکل مارٹ بیرون حرم گیٹ ملتان





مجلس خدام الاحمدیہ ملتان کی ہیضہ کے خلاف مہم




# خوشخبری

زراعتی ٹریکٹر کے  
خریداروں کے لئے

Digitized By Khilafat Library Rabwah

بی۔۴۵۰ (۵۵ ہارس پاور ڈیزل ٹریکٹر)

کی قیمت میں  
نمایاں کمی  
اور جلد  
سرا بھی بھی



موجودہ قیمت :- /- ۱۴,۵۵۵ روپے

پُرانی قیمت :- /- ۱۶,۳۴۰ روپے

اپنے آرڈر جلد یک کرایئے  
پہلے آئے پہلے لے جاتے

انٹرنیشنل ہارویسٹر بی۔۴۵۰ ٹریکٹر صرف ایگریکلچرل ڈیولپمنٹ  
بینک آف پاکستان کے قرضے سے خریدا جاسکتا ہے۔ قرضہ حاصل کرنے  
کے متعلق مشورہ کیلئے ہم سے یا ہمارے قریبی ڈیلر سے رجوع کیجئے۔

شاہنواز لمیٹڈ

۱۹- ویسٹ دہارٹ روڈ - کراچی - فون :- ۵-۲۱-۲۲۳۰

۸۳- مال روڈ - لاہور - فون :- ۲-۲۱-۶۳۱۴

۳۲۶- بی پشاور روڈ - راولپنڈی - فون :- ۶۲۹۱۷

۱۷- مال روڈ - پشاور چھاؤنی - فون :- ۶-۳۱۷۶

انٹرنیشنل ہارویسٹر کے اعلیٰ معیار اور بہترین کارکردگی  
کی بے مثال روایات سو سال سے قائم ہیں۔ پاکستان میں بھی  
انٹرنیشنل ہارویسٹر بی۔۴۵۰ ٹریکٹر بے حد مقبول ہے۔  
محدود تعداد میں انٹرنیشنل ہارویسٹر بی۔۴۵۰ کی قیمت  
میں اس نمایاں کمی کے فخریہ اعلان کا مقصد پاکستان کو  
غلہ کی پیداوار میں خود کفیل بنانا ہے۔

پاکستان کے ہر بڑے شہر میں ڈیلر موجود ہیں۔